

इंदौर

subhassaverenews@gmail.com
facebook.com/subhassaverenews
www.Dsubhassaverenews
twitter.com/subhassaverenews

सुप्रभात

सुनो लड़कियों
तुम्हारी पलकों पर जो चुप्पियाँ हैं,
वे केवल मौन नहीं
वे पीढ़ियों की परछाइयाँ हैं
उन्हें किसी उजले मेले में
नीलाम कर आओ।

प्रेम को ओढ़ लो
जैसे धोर की पहली धूप
न शर्त, न अनुमति,
बस उतनी सहजता से प्रेम करो
जितनी सहज है सांस लेना।

हर उस नायिका को
नया नाम दो
जिसने 'ना' कहा या विद्रोह किया
और दुनिया ने उसे
बुरी औरत ठहरा दिया

देह का अधिकार
बाहर से नहीं, भीतर से आता है
यह देह
विवाह, कुल या वंश की जागीर नहीं
यह उस आत्मा की है
जो इसमें निवास करती है

अमलतास और ग़ुलमोहर को
पाठशाला की दहलीज़ पर रोप दो
जहाँ बेटीयाँ
न केवल झुकना
बल्कि उठना भी सीखें

इतिहास के पन्नों से
धूल झाड़ो
रज़िया सुल्तान को
केवल 'इकलौती महिला शासक' कहने की बजाय
उसे उस सिंहासन पर बैठाओ
जहाँ शासक केवल लिंग नहीं
बल बुद्धि से पहचाने जाते हैं

प्रेम की गणना मत करो
कि कितनों से किया
यह देखो
क्या कभी स्वयं से भी किया?

हर स्त्री के हृदय में
एक नहीं-सी चिंगारी रख दो
जो समय आने पर
सिर्फ आग न बने
बल्कि पूरा दृश्य ही बदल दे

हाँ,
दुनिया इसे कहेगी
विद्रोह, उन्माद,
या कदमों का बहक जाना
पर तुम जान लो -
यह तुम्हारा सौंदर्यपूर्ण अधिकार है।

- अनुजीत इकबाल

तुम्हारे शहर का मौसम बड़ा सुहाना लगे...

राजसमन्द की एक शाम



फोटो: पंकज शर्मा

जैन मुनि आचार्य विद्यानंद महाराज का जन्म शताब्दी समारोह

नई दिल्ली (एजेंसी)। पीएम मोदी शनिवार को जैन मुनि आचार्य विद्यानंद महाराज के जन्म शताब्दी समारोह में शामिल हुए। इस दौरान उन्होंने आचार्य विद्यानंद का डाक टिकट और सिक्का जारी किया। इस कार्यक्रम का आयोजन भगवान महावीर अहिंसा भारती ट्रस्ट की ओर से किया गया। ट्रस्ट ने पीएम को धर्म चक्रवर्ती की उपाधि से सम्मानित किया। इस मौके पर मोदी ने कहा, मैं खुद को इस उपाधि के योग्य नहीं मानता, लेकिन हमारी संस्कृति में यह

● पीएम मोदी ने डाक टिकट, सिक्के जारी किए; कहा-आचार्य विद्यानंद का जीवन त्याग की मिसाल

परंपरा है कि संतों से जो भी मिलता है, हम उसे प्रसाद मानकर स्वीकार करते हैं। इस वजह से मैं इस सम्मान को प्रसाद रूप में विनम्रता से स्वीकार करता हूँ और इसे माँ भारती को समर्पित करता हूँ। पीएम ने कहा-आज का दिन इसलिए भी खास है क्योंकि 28 जून 1987 को आचार्य विद्यानंद मुनिराज को 'आचार्य' की उपाधि दी गई थी। यह सिर्फ एक सम्मान नहीं था, बल्कि जैन संस्कृति को विचारों,



संयम और करुणा से जोड़ने वाली एक पवित्र धारा भी थी। जब हम आज उनके जन्म के 100 साल मना रहे हैं, तो वह ऐतिहासिक पल फिर याद आता है। आचार्य विद्यानंद महाराज का जन्म शताब्दी समारोह पूरे साल भर चलेगा।

इस दौरान जैन समाज की ओर से देशभर में जगह-जगह कार्यक्रम का आयोजन किया जाएगा। पीएम ने भावुक होते हुए कहा कि आचार्य

विद्यानंद जी मुनिराज एक 'युग पुरुष' थे, 'युग दूष्ट' थे। मुझे सौभाग्य मिला कि मैं उन्हें निकट से देख पाया और उनके आध्यात्मिक तेज को महसूस कर सका। आज जब हम उनकी जन्म शताब्दी मना रहे हैं, तो मुझे इस मंच से भी उनका स्नेह और निकटता महसूस हो रही है। पीएम ने कहा-भारत दुनिया की सबसे प्राचीन और जीवित संस्कृति है। हम हजारों वर्षों से अमर हैं, क्योंकि हमारे विचार अमर हैं, हमारी सोच अमर है, हमारा दर्शन अमर है।

जब संसद नियम से परे जाए तो न्यायिक हस्तक्षेप जरूरी

● सीजेआई गवर्न बोले-लेकिन यह ज्यूडिशियल टेररिज्म न बने

कहा-अधिकारों की रक्षा के लिए अदालतों की सक्रियता जरूरी

नागपुर (एजेंसी)। भारत के मुख्य न्यायाधीश बीआर गवई ने शुक्रवार को कहा कि संविधान और नागरिकों के अधिकारों को बनाए रखने के लिए न्यायिक सक्रियता जरूरी है। यह बनी रहेगी, लेकिन इसे न्यायिक आतंकवाद में नहीं बदला जा सकता। सीजेआई ने कहा कि भारतीय लोकतंत्र के तीनों अंगों विधायिका, कार्यपालिका और न्यायपालिका को उनकी सीमाएं दी गई हैं। तीनों को कानून के अनुसार काम करना होगा। जब संसद कानून या नियम से परे जाती है, तो न्यायपालिका हस्तक्षेप कर सकती है। सीजेआई गवई नागपुर जिला कोर्ट बार एसोसिएशन के कार्यक्रम में बोल रहे थे। यहां उन्होंने कुछ किस्से साझा किए। अपने माता-पिता के संघर्षों के बारे में बताया। अपने जीवन पर माता-पिता के प्रभाव के बारे में बात करते हुए भावुक हो गए।



न्यायिक आतंकवाद या ज्यूडिशियल टेररिज्म

यह कोई कानूनी शब्द नहीं है, और इसका इस्तेमाल करना न्यायपालिका का अपमान माना जाता है। जब कोई पक्ष मानता है कि अदालत निष्पक्ष नहीं है। या अदालत बार-बार ऐसे आदेश देती हो जो किसी खास राजनीतिक विचारधारा या समूह के खिलाफ लगते हैं। जब अदालत या न्यायिक संस्थान अपने निर्णयों या दखल से किसी पक्ष को ऐसा महसूस कराए कि उन्हें डराया, धमकाया या दबाया जा रहा है, तो कुछ लोग आलोचना में इस स्थिति को ज्यूडिशियल टेररिज्म कहा जाता है। जब मेरे नाम को सिफारिशजज के पद के लिए की गई, तो मेरे पिता बहुत खुश हुए।

100 साल पुराने सिस्टम से किनारा करेगा रेलवे

● ट्रेन एक्सीडेंट कम करने और स्पीड बढ़ाने के लिए बनाया खास प्लान

नई दिल्ली (एजेंसी)। भारतीय रेलवे अपनी ट्रेन कंट्रोल सिस्टम को बेहतर बनाने जा रहा है। यह सिस्टम 100 साल से भी ज्यादा पुराना है। यह रेलवे नेटवर्क दुनिया में चौथे नंबर पर है। अब इसे आधुनिक बनाया जाएगा। इससे कामकाज और सुरक्षा बेहतर होगी। रेलवे बोर्ड एक नया प्लान बना रहा है। इससे संचालन और ट्रैफिक कंट्रोल के लिए टेक्नोलॉजी का इस्तेमाल होगा। इससे दुर्घटनाएं कम होंगी। ट्रेनों की स्पीड बढ़ेगी। कामकाज



में तेजी आएगी। चूंकि आजकल रेलवे ट्रैफिक बहुत ज्यादा बढ़ गया है, इसलिए यह जरूरी है। एक बड़े

अधिकारी ने बताया कि फ्रेट इंटेसिव कारिडॉर्स, हाई स्पीड और मिक्सड ट्रैफिक पर ध्यान होगा।

डॉ. भीमराव अम्बेडकर के समाज हित में किए गए कार्यों को भुलाया नहीं जा सकता: मुख्यमंत्री

डॉ. अम्बेडकर धाम के द्वितीय चरण का कार्य शीघ्र होगा प्रारंभ

भोपाल (नप्र)। मुख्यमंत्री डॉ. मोहन यादव ने कहा है कि बाबा साहब डॉ. भीमराव अम्बेडकर द्वारा समाज हित में जो कार्य किए गए हैं उनका हम स्मरण करते हैं। उनके द्वारा किए गए कार्यों को कभी भुलाया नहीं जा सकता है।

कंपाना, क्षेत्रीय सांसद श्री भारत सिंह कुशवाह, विधायक श्री मोहन सिंह राठौर, पूर्व मंत्री श्रीमती इमरती देवी सहित जनप्रतिनिधि एवं वरिष्ठ अधिकारी और नागरिक उपस्थित थे।

मुख्यमंत्री डॉ. यादव ने



मुख्यमंत्री डॉ. यादव ने कहा कि ग्वालियर में निर्मित किए जा रहे बाबा अम्बेडकर धाम के द्वितीय चरण का निर्माण कार्य भी शीघ्र प्रारंभ किया जायेगा। मेरे साथ केन्द्रीय मंत्री श्री ज्योतिरादित्य सिंधिया, विधानसभा अध्यक्ष श्री नरेन्द्र सिंह तोमर, क्षेत्रीय सांसद श्री भारत सिंह कुशवाह सहित वरिष्ठजन भूमिपूजन करेंगे।

मुख्यमंत्री डॉ. यादव ने कहा कि केन्द्र एवं प्रदेश सरकार ने डॉ. भीमराव अम्बेडकर द्वारा समाज में किए गए कार्यों को सदैव याद किया है।

कहा कि ग्वालियर में निर्मित किए जा रहे बाबा अम्बेडकर धाम के द्वितीय चरण का निर्माण कार्य भी शीघ्र प्रारंभ किया जायेगा। मेरे साथ केन्द्रीय मंत्री श्री ज्योतिरादित्य सिंधिया, विधानसभा अध्यक्ष श्री नरेन्द्र सिंह तोमर, क्षेत्रीय सांसद श्री भारत सिंह कुशवाह सहित वरिष्ठजन भूमिपूजन करेंगे। मुख्यमंत्री डॉ. यादव ने कहा कि केन्द्र एवं प्रदेश सरकार ने डॉ. भीमराव अम्बेडकर द्वारा समाज में किए गए कार्यों को सदैव याद किया है।

सूरत में आज होगा 'मग्न में निवेश के अवसर' पर इंटरएक्टिव सेशन

मुख्यमंत्री डॉ. मोहन यादव रविवार 29 जून को गुजरात प्रांत के सूरत स्थित होटल मैरियट में आयोजित 'मध्यप्रदेश में निवेश के अवसरों पर इंटरएक्टिव सेशन' में शामिल होंगे। यह आयोजन 'उद्योग एवं रोजगार वर्ष 2025' अभियान की श्रृंखला में बेंगलुरु के बाद दूसरा बड़ा संवाद होगा। इस अभियान का उद्देश्य क्षेत्रीय स्तर पर औद्योगिक समूहों से जुड़ाव बढ़ाना, रोजगार के अवसर सृजित करना और निवेश को सुगम बनाना। मुख्यमंत्री डॉ. यादव द्वारा राज्य के औद्योगिक विकास का दीर्घकालिक दृष्टिकोण, अधोसंरचना विस्तार और निवेशकों के लिए बनाए गए भरोसेमंद वातावरण को रेखांकित करेंगे। साथ ही उद्योगपतियों से वन-टु-वन मुलाकात करेंगे, जिसमें निवेश-विशेष साझेदारियों पर विस्तार से चर्चा की जाएगी। इंटरएक्टिव सेशन का मुख्य फोकस उन सेक्टरों पर रहेगा, जिनमें मध्यप्रदेश की प्रतिस्पर्धात्मक बढ़त स्पष्ट रूप से सामने आती है। इसमें वस्त्र एवं परिधान, पेट्रोकेमिकल्स और रसायन, बल्क ड्रग्स, फार्मास्यूटिकल्स, जेम्स एंड ज्वेलरी, इंजीनियरिंग एवं संबद्ध निर्माण इकाइयां शामिल हैं। कार्यक्रम में मध्यप्रदेश की निवेश-उन्मुख परियोजनाओं का प्रदर्शन किया जाएगा। साथ ही प्रदेश की 18 नवीन सेक्टरल नीतियों और औद्योगिक सहयोग के लिए उपलब्ध सुविधाओं की जानकारी भी निवेशकों को दी जाएगी।



गुंडिचा मंदिर पहुंची भगवान जगन्नाथ की रथयात्रा

● अब नौ दिनों तक अपनी मौसी के यहां ठहरेंगे भगवान ● दोदिन की रथ यात्रा में 10 लाख से ज्यादा भक्त पहुंचेंगे

पुरी (एजेंसी)। ओडिशा के पुरी में सालाना जगन्नाथ यात्रा का शनिवार को दूसरा दिन रहा। सुबह 10 बजे फिर रथयात्रा शुरू हुई। भक्तों ने तीनों रथों को खींचना शुरू किया। सुबह 11.20 बजे भगवान बलभद्र का रथ तालध्वज और दोपहर 12.20 बजे देवी सुभद्रा का दर्पदलन रथ और इनके बाद भगवान जगन्नाथ का नंदीघोष रथ 1.11 बजे गुंडिचा मंदिर पहुंच गया है। मुख्य मंदिर से गुंडिचा मंदिर की दूरी 2.6 किमी दूर है। 8 लाख से ज्यादा श्रद्धालु होने की वजह से दो

से तीन घंटे और लगे। गुंडिचा मंदिर में भगवान 9 दिन ठहरेंगे। पुरी में सुबह से हल्की बारिश हो रही है। इससे मौसम में अच्छा हो गया है। कल की अपेक्षा आज भीड़ 10-20 फीसदी कम रही, लेकिन आज भी कई लोग बीमार हो गए। पिछले दिन में 650 से श्रद्धालुओं के तबीयत खराब होने की खबर है। शुक्रवार को रथ यात्रा में 10 लाख से ज्यादा लोग थे। देर शाम देवी सुभद्रा के रथ के आसपास भीड़ का दबाव बढ़ने से 625 से श्रद्धालुओं की तबीयत बिगड़ गई। प्रशासन के



मुताबिक, 70 अस्पताल में भर्ती किया गया। इनमें से 9 की हालत गंभीर है। ओडिशा के स्वास्थ्य एवं परिवार कल्याण मंत्री मुकेश महालिंग ने कहा कि श्रद्धालुओं के बीमार होने का मुख्य कारण अत्यधिक गर्मी और उमस है। एक अधिकारी ने बताया कि पुरी के जिला मुख्यालय अस्पताल में करीब 70 लोगों का इलाज चल रहा है, जिनमें से नौ की हालत गंभीर बताई गई है। इस बीच, सूत्रों ने दावा किया कि बालागंडी क्षेत्र के पास कई लोग घायल हो गए, जहां

भगवान बलभद्र का रथ, तलध्वज, एक घंटे से अधिक समय तक फंसा रहा। एक अधिकारी ने कहा, “लंबे समय तक रथ के रुके रहने के कारण वहां भीड़ जमा हो गई, जिसके परिणामस्वरूप कई लोग फंस गए और भीड़भाड़ वाले क्षेत्र से बाहर निकलने की कोशिश करते समय घायल हो गए।” पुरी जिला मजिस्ट्रेट सिद्धार्थ स्वेन ने बताया कि रथ यात्रा के सुचारू संचालन के लिए व्यापक तैयारियां की गई थीं। रथों को गुंडिचा मंदिर तक ले जाने के लिए सजाया गया था।

आईपीएस पराग जैन बने रॉ के नए प्रमुख

- 1 जुलाई से चार्ज संभालेंगे, दो साल का कार्यकाल रहेगा

नई दिल्ली (एजेंसी)। भारत सरकार ने 1989 बैच के पंजाब कैडर के आईपीएस पराग जैन को देश की खुफिया एजेंसी रिसर्व एंड एनालिसिस विंग (रॉ) का नया चीफ नियुक्त किया है। उनका कार्यकाल दो साल का होगा। वे रवि सिन्हा की जगह लेंगे, जो 30 जून को रिटायर हो रहे हैं। पराग लंबे से रॉ से जुड़े हैं। उन्होंने रॉ के पूर्व प्रमुख सामंत गोयल के साथ मिलकर काम किया है। वे पाकिस्तान डेस्क को संभाल रहे हैं। उन्होंने अनुच्छेद 370 को हटाने और बालाकोट एयरस्ट्राइक जैसे अहम मिशन पर काम किया है। पराग एविएशन रिसर्व सेंटर के प्रमुख भी हैं, जहां उन्होंने ऑपरेशन सिंदूर के तहत



पाकिस्तान के आतंकी शिविरों की पहचान में अहम भूमिका निभाई थी। पराग जैन एसएसपी चंडीगढ़ और डीआईजी लुधियाना के पद पर भी रहे हैं। पंजाब में झुट्टी के दौरान उन्होंने आतंकवाद विरोधी कई ऑपरेशन में महत्वपूर्ण भूमिका निभाई है। जैन ने कनाडा-श्रीलंका में भारत का प्रतिनिधित्व किया है। कनाडा में तैनाती के दौरान उन्होंने खालिस्तान समर्थक नेटवर्क उजागर किया था। 30 जून 2023 को छत्तीसगढ़ कैडर के सीनियर अधिकारी रवि सिन्हा को भारत की खुफिया एजेंसी रॉ (रिसर्व एंड एनालिसिस विंग) का नया चीफ नियुक्त किया गया था।

पटना में दो विशेष आर्थिक क्षेत्र स्थापित करने की तैयारी

अब बिहार में उद्योग को मिलेगा बढ़ावा, सरकार हुई ऐक्टिव



पटना (एजेंसी)। बिहार में बनने वाले दो विशेष आर्थिक क्षेत्रों (एसईजेड) में उन औद्योगिक इकाइयों को जगह मिलेगी जो निर्यात को ध्यान में रखकर अपने उत्पाद तैयार करेंगी। दोनों एसईजेड में आधारभूत संरचना विकसित करने के लिए बियाड़ा की तकनीकी समिति ने प्रशासनिक स्वीकृति के लिए 109 करोड़ और 116 करोड़ रुपये का प्राक्कलन बियाड़ा बोर्ड को भेजा है। पिछले साल जुलाई में बिहार के लिए दो एसईजेड को मंजूरी दी गई थी पिछले साल 31 जुलाई को वाणिज्य एवं उद्योग मंत्रालय ने बिहार के लिए दो एसईजेड को अपनी मंजूरी दी थी। एक एसईजेड बक्सर के नवानगर और एक पश्चिम चंपारण के कुमार बाग में बनाया जाना है। कुमारबाग एसईजेड पिछले साल पांच नवंबर को अधिसूचित किया गया था। बक्सर के नवानगर विशेष आर्थिक क्षेत्र को 19 नवंबर को अधिसूचित किया गया था। दोनों एसईजेड को औद्योगिक क्षेत्र में जमीन उपलब्ध करा दी गई है। उद्योग विभाग ने एसईजेड के संचालन की पूरी व्यवस्था को समझा है।

राष्ट्रीय स्वयंसेवक संघ का मूल विचार ही ‘अपनापन’ है

● भागवत बोले-हिंदू समाज को स्नेह सूत्र में बांधना संघ का लक्ष्य

26 अगस्त से शुरू होगा शताब्दी समारोह, शुरू हो गई है तैयारी

पुणे (एजेंसी)। राष्ट्रीय स्वयंसेवक संघ प्रमुख मोहन भागवत ने शुक्रवार को कहा कि राष्ट्रीय स्वयंसेवक संघ का मूल विचार अपनापन है। अगर आरएसएस को एक शब्द में बयान किया जाए तो वह ‘अपनापन’ होगा। भागवत बोले- संघ का उद्देश्य पूरे हिंदू समाज को अपनेपन और स्नेह के सूत्र में बांधना है। साथ ही, हिंदू समाज ने यह जिम्मेदारी भी ली है कि वह पूरी दुनिया को भी इसी अपनेपन के सूत्र में बांधे। संघ प्रमुख भागवत पुणे में आयुर्वेदाचार्य दिवंगत वैद्य पीवाय खड्गवाले की जीवनी के विमोचन कार्यक्रम में बोल रहे थे। जानवरों के मुकाबले इंसान के पास बुद्धि होती है। अगर वह बुद्धि का सही



इस्तेमाल करे तो और बेहतर बन सकता है, लेकिन अगर उसी बुद्धि का गलत इस्तेमाल करे तो और भी बुरा बन सकता है। इंसान को बुराई से रोकने वाली एकमात्र चीज है अपनापन और स्नेह। ‘गिविंग बैक’ शब्द आज अंग्रेजी में फैशन बन गया है,

लेकिन भारत में यह भावना बहुत पहले से है। भागवत ने कहा कि संघ यह सिखाता है कि अगर कोई आपको प्रति अपनापन दिखा रहा है, तो आपको भी वैसा ही स्नेह और करुणा दिखानी चाहिए। संघ क्या करता है। यह हिंदुओं को संगठित करता है। आत्मीयता की भावना को और मजबूत किया जाना चाहिए।

सीएम ने दंदरौआ में आयुर्वेदिक कॉलेज बनाने की घोषणा

बोले- मेहगांव में आधुनिक स्टेडियम बनेगा; रतनगढ़ माता सिंचाई परियोजना पूरी होगी

भिंड (नप्र)। भिंड के दंदरौआ धाम पहुंचे सीएम डॉ मोहन यादव ने यहां पर आयुर्वेदिक मेडिकल कॉलेज की स्थापना करने की घोषणा की। मेहगांव में युवाओं के लिए एक आधुनिक स्टेडियम बनेगा। गोंहद से दंदरौआ धाम तक डबल रोड का निर्माण किया जाएगा। रतनगढ़ माता सिंचाई परियोजना पूरी होगी। भारौली को नगर पंचायत का दर्जा दिया जाएगा।

सीएम ने कहा दंदरौआ धाम एक अद्भुत एवं अलौकिक स्थान है। ऐसा स्थल मैंने आज तक न केवल देश में, बल्कि पूरे विश्व में कहीं और नहीं देखा।

मुख्यमंत्री ने श्रद्धालुओं को कहा कि यहां



स्वयं डॉ. हनुमान जी विराजमान हैं। उनकी कृपा मात्र से गंभीर से गंभीर रोग, जैसे कैसर भी, केवल मंगलवार और शनिवार को दर्शन करने से ठीक हो जाते हैं। यह आस्था और श्रद्धा का चमत्कार है। जिस व्यक्ति की जितनी अधिक श्रद्धा और आस्था होगी, उसे उतनी ही जल्दी लाभ प्राप्त होगा।

उन्होंने चंबल अंचल की वीरता और बदलाव की सराहना करते हुए कहा, यह चंबल की धरती वीरों की धरती है, महावीरों की भूमि है। धरती डकैतों के कारण बदनाम रही यह भूमि, आज परिश्रमी किसानों और देश की रक्षा करने वाले जवानों की पहचान बन गई है।

भारत ने लगाई समुद्री छलांग श्रीलंका के साथ की बड़ी डील

● डॉकयार्ड डील से चीनी घुसपैट को मिलेगा करारा जवाब

नई दिल्ली (एजेंसी)। भारत की प्रमुख रक्षा क्षेत्र की सार्वजनिक कंपनी मझगांव डॉक शिपबिल्डर्स लिमिटेड ने श्रीलंका के सबसे बड़े शिपयार्ड, कोलंबो डॉकयार्ड पीएलसी



(सीडीपीएलसी) में नियंत्रण हिस्सेदारी हासिल करने की घोषणा की है।

यह सौदा 52.96 मिलियन अमेरिकी डॉलर (लगभग 452 करोड़ रुपये) का है। यह भारत

यह सौदा ऐसे समय में हुआ है जब चीन की सैन्य और आर्थिक घुसपैट श्रीलंका सहित पूरे हिंद महासागर क्षेत्र में भारत के लिए चिंता का विषय बनी हुई है।

मझगांव डॉक शिपबिल्डर्स लिमिटेड भारत की सबसे बड़ी रक्षा शिपयार्ड कंपनी है। इसने कोलंबो डॉकयार्ड में कम से कम 51 फीसदी हिस्सेदारी हासिल करने के लिए समझौते पर हस्ताक्षर किए हैं। यह अधिग्रहण प्रारंभिक पूंजी निवेश और द्वितीयक शेर खरीद के संयोजन के माध्यम से किया जाएगा, जिसमें जापान की ओनोमिची डॉकयार्ड कंपनी लिमिटेड से शेयरों की खरीद शामिल है, जो वर्तमान में सीडीपीएलसी की बहुसंख्यक हिस्सेदार है। यह सौदा नियामक अनुमोदन और अन्य सामान्य शर्तों के अधीन है, और इसके चार से छह महीने में पूरा होने की उम्मीद है। सौदे के पूरा होने पर, कोलंबो डॉकयार्ड भारत की एमडीएल की सहायक कंपनी बन जाएगा।

आरएसएस को संविधान नहीं, मनुस्मृति चाहिए

राहुल गांधी बोले-संघ का नकाब फिर से उतरा

नई दिल्ली (एजेंसी)। कांग्रेस के पूर्व अध्यक्ष राहुल गांधी ने राष्ट्रीय स्वयंसेवक संघ पर शुक्रवार को निशाना साधा। आरएसएस के सरकायवाह दत्तात्रेय होसबाले ने



संविधान की प्रस्तावना और धर्मनिरपेक्ष शब्दों की समीक्षा करने संबंधी बयान दिया। इसे लेकर राहुल ने आरोप लगाया कि आरएसएस का नकाब फिर से उतर गया है। उसे संविधान नहीं, मनुस्मृति चाहिए। लोकसभा में

नेता प्रतिपक्ष राहुल गांधी ने एक्स पर पोस्ट किया, ‘आरएसएस का नकाब फिर से उतर गया। संविधान इन्हें चुभता है क्योंकि वो समानता, धर्मनिरपेक्षता और न्याय की बात करता है।’ राहुल गांधी ने आरोप लगाया, ‘आरएसएस-भाजपा को संविधान नहीं, मनुस्मृति चाहिए। ये बहुजन और गरीबों से उनके अधिकार छीनकर उन्हें दोबारा गुलाम बनाना चाहते हैं। संविधान जैसा ताकतवर हथियार उनसे छीनना इनका असली एजेंडा है।’ कांग्रेस नेता ने कहा कि आरएसएस को सपना देखना बंद करे क्योंकि उसे सफल नहीं होने दिया जाएगा। राहुल गांधी ने इस बात पर जोर दिया, ‘हर देशभक्त भारतीय आखिरी दम तक संविधान की रक्षा करेगा।’ आपातकाल पर आयोजित कार्यक्रम को संबोधित करते हुए होसबाले ने कहा था, ‘बाबासाहेब ने जो संविधान बनाया, उसकी प्रस्तावना में ये शब्द कभी नहीं थे।

परिक्मा

आपातकाल में संविधान में हुए संशोधन को लेकर विवाद



अरुण पटेल

भा। आपातकाल में संविधान की प्रस्तावना में जोड़े गये समाजवादी और पंथनिरपेक्ष शब्दों को हटाने की मांग राष्ट्रीय स्वयं सेवक संघ के सरकार्यवाह दत्तात्रेय होसबले द्वारा करने के बाद इसके पक्ष-विपक्ष में प्रतिक्रियायें सामने आने लगी हैं। भारतीय जनता पार्टी और संघ परिवार ने आपातकाल के पचास साल पूरे होने के अवसर पर आपातकाल में हुई ज्यदादतियों को जोरशोर से उठाया तो इस पर कांग्रेस की प्रतिक्रिया भी सामने आई। कुल मिलाकर यह कहा जा सकता है कि पचास साल बाद ही सही फिर से एक बार इस पर बहस प्रारम्भ हुई। अब यह सिलसिला लम्बा चलेगा या जल्द थम जायेगा यह आने वाले कुछ समय में ही पता चल सकेगा।

होसबले ने कहा है कि आपातकाल के दौरान जब देश में मौलिक अधिकारों का हनन हो रहा था, संसद और न्यायालय दोनों पंगु थे, तब इन शब्दों को जोड़ा गया। होसबले के अनुसार बाबा भीमराव आम्बेडकर द्वारा निर्मित संविधान की प्रस्तावना में ये शब्द नहीं थे। होसबले इंदिरा गांधी राष्ट्रीय कला केन्द्र के सहयोग से आयोजित इमरजेंसी के पचास साल संबंधी एक आयोजन में बोल रहे थे। उनका कहना था कि समाजवादी और पंथनिरपेक्ष शब्दों की चर्चा तो हुई लेकिन इन्हें निकालने के प्रयास नहीं किए गए। यह विचार करने की आवश्यकता है कि क्या ये शब्द संविधान की प्रस्तावना में शाश्वत हो गये हैं। उन्होंने संविधान की प्रस्तावना में इन शब्दों के रखे जाने के उद्देश्य और उन्हें हटाने की आवश्यकता प्रतिपादित की। इस दौरान लोकसभा में प्रतिपक्ष के नेता राहुल गांधी भी उनके निशाने पर उस समय आ गये जब उन्होंने कहा कि आज जो लोग संविधान की प्रति लेकर घूम रहे हैं उन्होंने आपातकाल के बारे में माफी नहीं मांगी है, उन्हें माफी

मांगनी पड़ेगी। उन्होंने यह भी कहा कि एक लाख से अधिक लोगों को जेल में डालने और साठ लाख से अधिक लोगों का बंध्याकरण के लिए मजबूर करने वाले लोगों को देश से माफी मांगनी चाहिये।

मोदी-खरगे आमने-सामने

प्रधानमंत्री नरेंद्र मोदी ने सोशल मीडिया मंच से एक्स पर कई



पोस्ट कर कहा कि कोई भी भारतीय यह कभी नहीं भूलेगा कि आपातकाल के दौरान संविधान की भावना का कैसे उल्लंघन किया गया। उन्होंने संवैधानिक सिद्धान्तों को मजबूत करने की अपनी सरकार की प्रतिबद्धता भी दोहराई। मोदी ने कहा कि यह भारतीय लोकतंत्र के इतिहास का सबसे अंधकारमय अध्याय में से एक है। आपातकाल में संवैधानिक मूल्यों को दरकार कर दिया गया, मौलिक अधिकारों को निलंबित कर दिया गया, प्रेस की आजादी को दबा दिया गया तथा बड़ी संख्या में लोगों को जेल में डाल दिया

गया था। उधर आपातकाल के 50 वर्ष पूरे होने पर केंद्र सरकार और भाजपा शासित राज्यों में किये जा रहे कार्यक्रमों पर कांग्रेस अध्यक्ष मल्लिकार्जुन खरगे ने सवाल उठाते हुए कहा कि हमारी संविधान बचाओ यात्रा से भाजपा घबरा गयी है और इसीलिए ये इमरजेंसी के पचास सालों की बात कर रहे हैं। जो लोग संविधान के बचाव की अब बात कर रहे हैं और इमरजेंसी की बात बार-बार



दोहरा रहे हैं, उनका संविधान बनाने में कोई योगदान नहीं है। केन्द्रीय जलशक्ति मंत्री सी.आर. पाटिल ने राजधानी भोपाल में आपातकाल दिवस पर आयोजित कार्यक्रम में दटूट शब्दों में कहा कि देश आजाद होने के बाद देश में लोकतंत्र का राज था। कांग्रेस का नेहरु-गांधी परिवार राजशाही में राज करना चाहता था इसलिए लोकतंत्र का गला घोट कर आपातकाल लगाया गया। कांग्रेस जनता से विश्वासघात करने वाली पार्टी है, उसी पार्टी के नेता संविधान की प्रति हाथ में लेकर देश की जनता को गुमराह

करने का प्रयास कर रहे हैं। कांग्रेस विधायक और पूर्व नेता प्रतिपक्ष अजयसिंह का कहना था कि भाजपा को अपने शासनकाल के पिछले 11 सालों को लेकर संविधान हत्या दिवस आयोजित करना चाहिये। यह ऐसा समय रहा जब लगातार संविधान की हत्या की जाती रही है। गाहे-बगाहे संविधान को बदलने की बात भाजपा करती रही है। पिछले 11 वर्षों से जनता अधोषित आपातकाल झेल रही है, लोग महंगाई से परेशान हैं।

और यह भी

मध्यप्रदेश के मुख्यमंत्री डॉ. मोहन यादव के अनुसार अब रतलाम की पहचान बदल रही है। उनका कहना है कि रतलाम अब तक सेव, साड़ियों और सोने के लिए जाना जाता था, अब स्किल, स्केल और स्टैंडअप के लिए जाना जायेगा। उन्होंने अंतर्राष्ट्रीय एमएसएमई दिवस पर रतलाम में रीजनल इंडस्ट्री, स्किल एवं एम्प्लायमेंट 2025 कार्यक्रम में यह बात कही। मुख्यमंत्री ने यहां घोषणा की कि यहां पर पहले से चल रही एमएसएमई इकाइयों ने नवकरणीय ऊर्जा संयंत्र लगाये तो उन्हें 20 फीसदी सब्सिडी दी जायेगी। इस कान्क्लेव में 30 हजार 402 करोड़

रुपये के निवेश प्रस्ताव मिले, जिसमें 35 हजार लोगों को रोजगार मिलने की संभावना जताई गई। एक ओर जहां रतलाम में निवेश प्रस्तावों की बारिस आई तो वहीं दूसरी ओर बुंदेलखंड अंचल में भी विकास के नये द्वार खुलने की आहट सुनाई दे रही है। यह अंचल अब और अधिक समृद्ध होगा क्योंकि छतरपुर की बक्सवाहा तहसील का सूरजपुरा फार्मकोइण्ट उगलने लगेगा। यहां इस खनिज के विशाल भंडार में खनन की केंद्रीय मंत्रालय ने स्वीकृति प्रदान कर दी है।

अव्याशी और नशे के लिए बन गए चोर

इंदौर। तीन युवक अव्याशी और नशे की लत पूरी करने सूने मकानों पर धावा बोलकर वहां चोरी करते थे। चोरी के जेवर बेचने ग्राहक को ढूंढ रहे थे, तभी पुलिस पहुंच गई और तीनों को अपने नाबालिग साथी के साथ पकड़ लिया। बदमाशों ने जून माह के प्रथम साप्ताह में विदुर नगर में चोरी की वारदात को अंजाम दिया था। घटना के बाद से ही वे जेवर बेचने की फ्रिक्म में थे। द्वारकापुरी थाना प्रभारी सुशील पटेल ने बताया कि क्षेत्र में नशाखोरी करने वाले कई युवक चोरी की वारदात करते हैं। ऐसे युवकों पर लगातार नजर रखी जाकर कार्रवाई भी की जा रही है। इसी क्रम में सूचना मिली कि केट रोड पर दिग्विजय मल्टी के सामने तीन युवक और नाबालिग जेवर लेकर खड़े हैं। वे राहगीरों को रोककर उन्हें जेवर बेचने में जुटे हैं। सूचना मिलते ही पुलिस मौके पर पहुंची और वहां से लेखराज उर्फ लेटू पिता प्रकाश सोनी निवासी नंदबाग कालोनी, राहुल पिता गोपाल रावत निवासी विदुर नगर, शुभम उर्फ शिवम पिता जामसिंह निवासी ऋषि पैलेस कालोनी और एक नाबालिग को पकड़ा। उनके कब्जे से सोने का हार, अंगूठियां, पायजबे सहित करीब साढ़े तीन लाख का माल बरामद किया है। जानकारी के मुताबिक, आरोपियों ने कुछ जेवर सुनार को बेच दिए थे, पुलिस उसकी तलाश में जुट गई है। आरोपियों से अन्य वारदातों को लेकर पूछताछ की जा रही है।

बुजुर्ग ने अश्लील वीडियो किए डाउनलोड और शेयर

इंदौर। साइबर सेल ने 60 साल के बुजुर्ग को पकड़ा, जो सोशल मीडिया पर अश्लील वीडियो (चार्ल्ड पोर्नोग्राफी) बनाकर उसे यूजर्स को शेयर करता था। आरोपी व्हाट्सएप इंक् यूनाइटेड स्टेट द्वारा प्रदाय जानकारी में चिन्हित है। पुलिस को उनकी जानकारी साइबर टिपलाइन के जरिए मिली थी। पिछले कई दिनों से सायबर टिपलाइन के माध्यम से शिकायतें मिल रही थी कि बुजुर्ग व्यक्ति नाबालिग बच्चों के साथ यौन शोषण करते हुए अश्लील वीडियो डाउनलोड कर उन्हें शेयर कर रहा है। शिकायत पर सेल ने बुजुर्ग के खिलाफ धारा 67 बी का प्रकरण पंजीबद्ध किया था। इसके बाद तकनीकी विश्लेषण कर सेल ने आरोपी इश्राद पिता मकसूद अहमद निवासी मोमिनपुरा खजराना को पकड़ा। उसने बताया कि उसे चार्ल्ड पोर्नोग्राफी से संबंधित वीडियो व्हाट्स-अप के माध्यम से मिले थे, जिसे डाउनलोड करने के बाद मैं उन्हें अन्य व्यक्ति को शेयर करता था। आरोपी पुलिस से बचने के लिए बार-बार अपने मोबाइल को फॉर्मेट कर देता था।

चोरी के पैसे से मित्र के लिए खरीदी बुलेट

इंदौर। घर में काम मांगने के दौरान महिला और उसके साथी ने रेस्टोरेंट व्यवसायी के घर से लाखों रुपए नकदी चुरा लिए थे। चोरी के पैसे से अपने मित्र के लिए नई बुलेट खरीदी। कुछ पैसे ब्यूटी पालर, कपड़े खरीदने तथा होटल में खाना खाने में खर्च कर दिए थे। सीसीटीवी फुटेज में आए हलिए के आधार पर महिला पुलिस अपने मित्र और एक अन्य साथी के साथ पुलिस के हथ्थे चढ़ गई। भंवरकुआ थाना प्रभारी राजकुमार यादव ने बताया कि 25 जून को रेस्टोरेंट व्यवसायी ललित पिता अजय कुमार शिवानी निवासी विद्या नगर के घर से सात लाख रुपए की चोरी हुई थी। मामले में फरियादी ने थाने में शिकायत दर्ज कराई थी। पुलिस ने चोरी की घटना के बाद आरोपियों को पकड़ने टीम गठित की थी। टीम ने घटनास्थल और उसके आसपास के सैकड़ों सीसीटीवी फुटेज खंगाले। फुटेज के आधार पर महेन्द्र केवट निवासी ग्राम चेताना थाना जलारा जिला उदयपुर हाल निवास दुर्गा नगर पालदा, राघव केवट निवासी दुर्गा नगर तथा लता कीर को पकड़ा। आरोपी महिला से 3 लाख रुपए, महेन्द्र से एक लाख 60 हजार रुपए नगद तथा राघव से बुलेट जब्त की है। आरोपियों से अन्य वारदातों को लेकर पूछताछ की जा रही है।

नर्स ने प्रेम प्रसंग में जान दी, जांच में खुलासा

इंदौर। पिछले दिनों प्रेम प्रसंग में नाराज चल रही नर्स ने जहरीला इंजेक्शन लगाकर जान दे दी थी। जांच के बाद पुलिस ने उसके मोबाइल और इंस्टाग्राम चेटिंग देखे थे, जिसमें आत्महत्या का राज खुला। मामले में चंदन नगर पुलिस ने बड़वानी में रहने वाले युवक पर केस दर्ज कर लिया है। नर्स इमवाय में ही काम करती थी। पुलिस के अनुसार, मृतका का नाम मीनाक्षी निवासी ई-सेक्टर राजनगर है। उसने 16 जून को उसने इंजेक्शन लगाया था। जांच में सामने आया कि मीनाक्षी और बड़वानी जिले के ठीकरी निवासी युवक एक-दूसरे को जानते थे। युवक को मीनाक्षी के परिवार ने रिश्ता देखकर पसंद किया था, जिसके बाद दोनों में बातचीत शुरू हुई और वे मिलने भी लगे। लेकिन, यह सब घरवालों को पता नहीं था। मीनाक्षी के मोबाइल और इंस्टाग्राम से मिले मैसेज और कॉल डिटेल्स से पता चला कि वह युवक को पसंद करती थी। मरने से पहले उसका आखिरी कॉल और वीडियो कॉल भी युवक से ही हुआ था। जांच में यह भी सामने आया कि युवक ने मीनाक्षी को बताया था कि वह अब किसी और लड़की से शादी करना चाहता है। यह सुनकर मीनाक्षी ने मानसिक तनाव में आकर आत्महत्या कर ली।

अधेड़ महिला से छेड़छाड़ की शिकायत

इंदौर। किराना दुकान संचालक पर अधेड़ महिला ने छेड़छाड़ का आरोप लगाया है। बाणगांगा पुलिस के मुताबिक, घटना बुधवार शाम की है। महिला दुकान पर सामान लेने गई थी। इसी दौरान दुकानदार राज (पहचानित नाम) निवासी शीतल नगर ने महिला का हाथ पकड़ लिया और जबरन अपनी ओर खींचते हुए मोबाइल नंबर मांगने लगा। महिला ने विरोध किया और तुरंत घर पहुंचकर परिवार को जानकारी दी। पीड़िता का कहना है कि आरोपी पहले भी कई बार गलत नजर से देख चुका है और अशोभनीय हरकतें कर चुका है।

गोद में बच्चा लेकर पहुंची महिला ने राजा और उसके भाई पर कई आरोप लगाए

इंदौर। देशभर में चर्चित हनीमून हत्याकांड में राजा रघुवंशी के लिए परिवार न्याय मांग रहा है। अब एक महिला अपने डेढ़ साल के बच्चे को लेकर पहुंची। उसने राजा के भाई सचिन रघुवंशी पर पत्नी बनाकर शोषण करने और छोड़ने के आरोप लगाए। साथ ही राजा रघुवंशी को लेकर भी बड़ा खुलासा किया। राजा रघुवंशी हत्याकांड में इंदौर से लेकर शिलांग पुलिस की कार्रवाई लगातार जारी है। अभी तक आठ आरोपियों की गिरफ्तारी हो चुकी है। पीड़ित परिवार हत्याकांड के बाद से मीडिया सुर्खियों में है। इस बीच नया मोड़ सामने आया है। अब राजा रघुवंशी के बड़े भाई सचिन रघुवंशी पर आरोप लगा है। गोद में बच्चा लेकर आई एक महिला ने कई गंभीर आरोप लगाए हैं। पीड़िता ने बताया कि राजा रघुवंशी की पहले से एक प्रेमिका थी। 2022 में जब सचिन रघुवंशी ने उसकी मुलाकात राजा से करवाई, तब होली पर राजा ने अपनी प्रेमिका से मिलवाया था और उस प्रेमिका ने बताया था कि उनका तीन साल पुराना संबंध है। पीड़िता के अनुसार, राजा रघुवंशी पिछले तीन वर्षों से एक युवती के साथ रिश्ते में था और उससे विवाह करना चाहता था।

2023 की रोपंचमी पर हुए एक कार्यक्रम में राजा, उसकी प्रेमिका, राजा की बहन, सचिन और पीड़िता एक साथ डांस करते नजर आए थे। हालांकि, महिला ने ये जानकारी होने से इनकार किया है कि राजा की सोनम से शादी किन परिस्थितियों में हुई। शुक्रवार को एक महिला मीडिया के सामने आई। उसने मृतक राजा के भाई सचिन रघुवंशी पर गंभीर आरोप लगाया। उसने आरोप लगाया कि दो साल तक पत्नी की तरह साथ रखकर मानसिक और शारीरिक शोषण किया। पीड़िता का दावा है कि इस रिश्ते से उसे एक बेटा भी हुआ है। महिला का कहना है कि जब सचिन के परिजनों को इस रिश्ते के बारे में पता चला, तो



उन्होंने उसे ठुकरा दिया। इतना ही नहीं उससे सभी संबंध खत्म कर लिए। इसके साथ ही उसने राजा रघुवंशी को जानने की बात बताई।

सचिन के खिलाफ की शिकायत- पीड़ित महिला ने बताया कि वह पहले ही इस मामले की शिकायत पुलिस में कर चुकी है। इसके आधार पर एफआईआर दर्ज हुई थी। पुलिस कार्रवाई के दौरान सचिन रघुवंशी को जेल भी जाना पड़ा और बच्चे का डीएनए टेस्ट भी कराया गया। महिला ने सवाल उठाया कि सचिन अपने भाई राजा रघुवंशी के लिए न्याय मांग रहे हैं। तब उन्हें खुद भी अपने किए गए अन्याय का सामना करना चाहिए। पीड़िता ने कहा कि मेरे बेटे को भी उसका हक मिलना चाहिए।

शोषण कर छोड़ने के आरोप- पीड़िता ने कहा कि मुझे पहले से बिल्कुल भी पता नहीं था कि सचिन दो बच्चों का पिता है। पीड़िता का आरोप है कि सचिन के परिवार वालों ने उसके बच्चे को किसी भी तरह से अलग करने की साजिश रची थी। यहां तक कि 10 से 15 लाख रुपये में उसकी कीमत तय करने की बात भी कही थी। महिला ने बताया कि जब वह गर्भवती थी, तब

इंदौर में फिर शुरू अहातों का अवैध धंदा

बंद अहाते फिर खुले, भाजपा नेता नाराज

शराब दुकानों के पास पीने वाले न

पुलिस को दिख रहे न आवकारी को

इंदौर। दो साल पहले मध्यप्रदेश सरकार ने शराब के अहातों को बंद कर दिया था। पूर्व मुख्यमंत्री उमा भारती के दबाव में तत्कालीन शिवराज सिंह सरकार ने सख्ती से इन्हें बंद करवा दिया था। सरकार ने अहाते बंद करके यह संदेश दिया गया था कि अब शराब केवल दुकान से खरीदने के लिए होगी, पीने की सार्वजनिक व्यवस्था नहीं चलेगी। इंदौर में यह सारी व्यवस्थाएं अब केवल कागजों में ही सिमटकर रह गई हैं। कुछ समय तो ये बंद रहे, पर अब फिर शराब दुकानों के पास अवैध अहाते खुल गए, जिससे अव्यवस्था शुरू हो गई। शहर में आवकारी विभाग की ढील और पुलिस की अनदेखी के कारण शराब दुकानों के अंदर, बाहर और आसपास अवैध रूप से पीने की खुली व्यवस्था फिर से पनप गई। कई जगह तो शराब दुकानों से सटकर ही ठिठे खुल गए। आसपास भी गुमटियों ,अंडे वालों, ठेले वालों के सहारे खुलेआम शराबखोरी जारी है। शाम होते ही देशी और विदेशी शराब की दुकानों के सामने लोग बोतलें खोलकर खुलेआम पैग बनाते नजर आते



हैं। सड़कों, चौराहों और फुटपाथों को ‘ओपन बार’ में तब्दील कर दिया गया।

इस माहौल में नशे में होने वाले अपराध भी बढ़ रहे हैं। चेन स्लैचिंग, झगड़े, महिलाओं से छेड़छाड़ जैसे सच घटनाएं आम हो चलीं। प्रशासन केवल खानापूर्ति कर रहा है। कुछ दिन पहले आवकारी विभाग ने दुकानों के पास लगी गुमटियों और पानी बेचने वालों पर कार्रवाई कर अपनी वाहवाही लुटी थी। जबकि, मामले ठेकेदार पर होना चाहिए, पर फंसते बेचारे ठेलेवाले हैं। लेकिन, जिनके माध्यम से असल में अवैध अहाते संचालित हो रहे हैं, उन्हें छोड़ दिया गया। बंगाली चौराहे पर तो रेड लाइट के पास ही शराब दुकान होने से रास्ता जाम होता रहता है। आसपास कई ठिठे खुले हैं, जहां सुबह से देर रात तक शराबखोरी चलती है। यही स्थिति 140 स्कीम में भी है जहां दिनभर भीड़ लगी रहती है।



शहर में ऐसे दर्जनों ठिकाने हैं। पर न तो पुलिस कभी कार्रवाई करती है न आवकारी विभाग सख्त है।

भाजपा नेता भी इसके खिलाफ

इस मुद्दे को लेकर भाजपा नेता व एमआईसी सदस्य मनीष मामा भी सामने आए। उन्होंने एक वीडियो जारी कर कहा कि शिकायत करने के बावजूद कार्रवाई नहीं हुई। मामा ने वीडियो में कहा कि शराबी सड़कों पर उत्पात मचाते हैं, छेड़छाड़ करते हैं और रोड़ पर वाहन खड़े होने से ट्रैफिक जाम होता है। उन्होंने सवाल किया कि जब अहाते बंद कर दिए गए, तो शराब दुकानों के आसपास यह अवैध %ओपन बार% क्यों और कैसे चल रहे हैं? क्या विभाग जानबूझकर आंखें मूंदे बैठ है या फिर इन गतिविधियों को अदरूनी संरक्षण प्राप्त है?

पूछताछ की। इसी दौरान पुलिस चोर तक पहुंच गई। मामले में आरोपी प्रिंस पिता श्याम महोबिया निवासी रस्तम का बगीचा और चोरी का माल खरीदने वाले राज पिता दीपक यादव निवासी रस्तम का बगीचा को गिरफ्तार किया। आरोपियों से मंगलसूत्र, दो जोड़ चांदी की पायजबे, चार चांदी के कंगन, तीन चांदी की चूड़ियां, एक चांदी की चेन, दो जोड़ चांदी की बिछुड़ी, मोबाइल जब्त किया है। आरोपी

प्रिंस अपने माता-पिता का इकलौता लड़का होकर आठो पाठेंस की दुकान पर काम करता था, वह शौक पूरा करने के लिए चोरी करने लगा। राज ढाबा चलाता है। राज पर एमआईडी थाने में आवकारी एकट, पलासिया में मारपीट, हीरानगर में मारपीट, एनडीपीएस का केस दर्ज है। आरोपियों से अन्य वारदातों को लेकर कड़ाई से पूछताछ की जा रही है।

राजा केस में नया मोड़, पुलिस के सामने

जुर्म कबूला, जज के सामने दोनों पलटे

पुलिस ने कहा : हमारे पास पर्याप्त सबूत, एफएसएल रिपोर्ट का इंतजार

इंदौर। मेघालय समेत पूरे देश में राजा हत्याकांड एक दिल दहला देने वाली वारदात है। इसने पूरे देश को झकझोर कर रख दिया है। अब पुलिस के मुताबिक, सोनम ने अपने प्रेमी राज कुशवाहा और तीन अन्य लोगों के साथ मिलकर अपने पति राजा की हत्या की। अब इस मामले में नया मोड़ आया, जब दो आरोपियों ने अपने पहले के कबुलनामे को वापस ले लिया और मजिस्ट्रेट के सामने चुप्पी साध ली। शिलांग पुलिस का कहना है कि इस हत्याकांड में पांच लोग शामिल थे, जिनमें से दो आरोपियों आकाश राजपूत और आनंद कुर्मी ने गुप्तवार को मजिस्ट्रेट के सामने कोई बयान देने से इनकार कर दिया। सिटी के पुलिस अधीक्षक हर्बर्ट खड़कोगोर ने बताया कि दोनों आरोपियों ने चुप्पी साध ली और कोई बयान नहीं दिया। हर्बर्ट इस मामले की जांच के लिए बनी स्पेशल इन्वेस्टिगेशन टीम (एसआईटी) के प्रमुख हैं। सबूतों का भंडार, रिपोर्ट का इंतजार- खड़कोगोर ने कहा कि हमने पांच में से दो आरोपियों को मजिस्ट्रेट के सामने पेश किया। उन्होंने कोई बयान देने से मना कर दिया। लेकिन, हमारे पास उनके खिलाफ पर्याप्त सबूत हैं। हम फोरेंसिक साइंस लेबोरेटरी (एफएसएल) की रिपोर्ट का भी इंतजार कर रहे हैं। पुलिस ने पहले दावा किया था कि सभी आरोपियों ने इस अपराध को कबूल किया था। लेकिन, अब आकाश और आनंद के बयान वापस लेने से जांच में नया मोड़ आ गया। फिर भी, पुलिस का कहना है कि उनके पास इस हत्याकांड को साबित करने के लिए पर्याप्त सबूत मौजूद हैं। यह मामला तब शुरू हुआ जब राजा और सोनम मेघालय में हनीमून के दौरान 23 मई को नोंगरीट गांव के एक होम स्टे से चेक आउट करने के बाद गायब हो गए। 12 जून को राजा का शव उस जगह से 20 किलोमीटर दूर मिला। इसके बाद कुछ दिन बाद सोनम को पुलिस ने गाजीपुर से गिरफ्तार किया। इसके बाद इस मामले में कई नाटकीय मोड़ आए। सोनम भी वारदात के बाद भागकर इंदौर आई और 11 दिन यहीं छुपकर रही। फिर भागकर गाजीपुर गए, पर नाटकीय ढंग से उसे पकड़ लिया गया।

भी सचिन उसके साथ मारपीट करता था। पीड़िता ने आगे बताया कि मामला कोर्ट में विचाराधीन है। लेकिन

जेल से बाहर आने के बाद सचिन ने उससे एक बार भी संपर्क नहीं किया।

कर्बला मैदान पर मेले के लिए अब

नगर निगम से अनुमति जरूरी होगी

कोर्ट ने ताजिए ठंडे करने की अनुमति दी, इसकी स्वतंत्रता रहेगी

इंदौर। कर्बला मैदान पर हर साल आयोजित होने वाले मेले को लेकर अब नगर निगम की पूर्व अनुमति लेना अनिवार्य कर दिया है। इस संबंध में महापौर पुष्पमित्र भागव ने स्पष्ट निर्देश देते हुए कहा कि कर्बला मैदान नगर पालिक निगम इंदौर की मालिकाना जमीन है और इस पर किसी भी प्रकार



का आयोजन नगर निगम की अनुमति के बिना नहीं किया जा सकेगा। महापौर ने बताया कि न्यायालय द्वारा ताजिए ठंडे करने की अनुमति दी गई है। अतः समाज को इस धार्मिक प्रक्रिया को करने की स्वतंत्रता है। लेकिन, यदि मेला लगाना है, तो उसके लिए आयोजकों को नगर निगम में विधिवत आवेदन प्रस्तुत कर निर्धारित शुल्क जमा करना होगा, तभी उस पर विचार कर अनुमति दी जाएगी। भागव ने कहा कि नगर निगम यह तय करेगा कि नगर निगम की भूमि पर कौन-सा आयोजन हो सकता है और कौन-सा नहीं। न्यायालय के आदेशानुसार धार्मिक परंपरा पूरी की जा सकती है, लेकिन मेले जैसे आयोजन बिना अनुमति के नहीं होंगे। इस विषय को लेकर विभिन्न समाज के प्रतिनिधियों ने महापौर से भेंट की। महापौर ने उन्हें स्पष्ट रूप से कहा कि यदि वे मेला लगाना चाहते हैं, तो नगर निगम को आवेदन दें। निगम उस पर नियमों के तहत निर्णय करेगा। नगर निगम की ओर से यह कदम सार्वजनिक भूमि के सुव्यवस्थित उपयोग और कानूनी प्रक्रिया के पालन को सुनिश्चित करने के लिए उठाया गया है।

चुराए जेवर के साथ बदमाश धराया, पुलिस ने खरीददार को भी पकड़ा

इंदौर। वाहन का शौक और नशे की लत पूरी करने युवक लगातार चोरी जैसी वारदातों को अंजाम दे रहे हैं। परदेशपुरा थाना क्षेत्र में बदमाश ने 12 दिन पहले रेकी कर सूने मकान को निशाना बनाकर वहां से लाखों के जेवराल चुरा लिए। चुराए जेवराल उसने अपने दोस्त को बेच दिए थे। थाने पर फरियादी ने शिकायत दर्ज कराते हुए बताया की वह नंदनगर रोड नंबर 2 पर निर्माणाधीन

मकान पर चौकीदारी करता है। 13 जून को रात 2.30 बजे अज्ञात बदमाश उसके घर में घुसा और वहां से मंगलसूत्र, चांदी के आभूषण तथा मोबाइल चुरा ले गया। फरियादी की रिपोर्ट पर अज्ञात बदमाश पर धारा 305 का केस दर्ज किया था। इसके बाद पुलिस ने घटना स्थल और उसके आसपास के सैकड़ों कैमरे खंगाले। मुखाबिर तंत्र को भी सक्रिय किया। कैमरे के फुटेज में कई सदियों से

पूछताछ की। इसी दौरान पुलिस चोर तक पहुंच गई। मामले में आरोपी प्रिंस पिता श्याम महोबिया निवासी रस्तम का बगीचा और चोरी का माल खरीदने वाले राज पिता दीपक यादव निवासी रस्तम का बगीचा को गिरफ्तार किया। आरोपियों से मंगलसूत्र, दो जोड़ चांदी की पायजबे, चार चांदी के कंगन, तीन चांदी की चूड़ियां, एक चांदी की चेन, दो जोड़ चांदी की बिछुड़ी, मोबाइल जब्त किया है। आरोपी



वेब सीरीज समीक्षा

आदित्य दुबे

लेखक वेबस्टाइट ई-अंतर्भव के प्रबन्ध संचालक हैं।

गॉ व, वहाँ के लोग और कथित ग्राम्य संस्कृति से आपूरित वेबसिरीज «पंचायत» में गाँव में ग्राम्य जीवन की दशा और दिशा तथा उसमें जज़्ब होती राजनीति (और हिंसा को भी) जीवनशैली में आ रहे बदलाव के साथ जिस खूबी से पेश किया जाता रहा है उससे इस वेबसिरीज को आरम्भ से ही एक बड़े दर्शक वर्ग द्वारा काफी पसन्द किया जाता रहा है। निर्माता-निर्देशक ने इस एक समर्थन को सिरीज की शानदार प्रस्तुति से साधा भी है। गाँव की भाषा ,ठेट गँवई प्रस्तुति और अभिनेता -अभिनेत्रियों के बेजोड़ अभिनय से यह वेबसिरीज एक लोकप्रिय प्रस्तुति के रुप में स्थापित हो चुकी है।एक ओसत गाँव की कहानी में जो होना चाहिए उसे अपनी पटकथा में चन्दन कुमार ने सहेजने की कोशिश की है मगर जो कुछ कहा जा रहा है और जो कुछ वाकई घट रहा है उसके बीच का फासला बरकरार है। गाँव में बिजली का अक्सर गुल हो जाना , ग्राम प्रधान और खण्ड विकास कार्यालय के बीच विकास योजनाओं का लेकर खींचतान , मनरेगा के काम का ठेके पर होना , स्कूल के अध्यापकों का इस बात को लेकर अभी से चिन्तित होना कि जनगणना में उनके ऊपर कितना बोझ आयेगा ? यह बात सिरीज में कहीं है ?

इस वेबसिरीज में चार चर्चित चरित्रों - सचिवजी (जितेन्द्र कुमार), विकास (चन्दन राय), प्रह्लाद चा (फैसल मलिक) और प्रधान जी (रघुवीर यादव) को जोड़कर निर्माता-निर्देशक ने चारपाई के समान जो एक संरचना की थी वो इस चौथे सीजन के आने तक असंतुलित हो गई है। इन्हीं चरित्रों का तालमेल इस सिरीज को हासिल था जो गड़बड़ा गया है।प्रह्लाद चा और विकास के रिश्तों के

पंचायत: ग्राम्य जीवन के सच के कई पहलू छूटे

बीच की भावनात्मकता कहीं खो गई है , न इन चरित्रों की सादगी मन को छूती है न प्रधानजी का मज़ाक़िया अन्दाज़ ही खुलकर सामने आ पाता है और नहीं उनकी दिल को छूने वाली तकरीरें सामने आ पाती हैं। मँजू देवी (नीना

साधे रखने की पूरी कोशिश करते हैं। दुर्गेश कुमार इस बार सीरीज के हीरो जितेंद्र कुमार पर भारी पड़े हैं। बाकी कलाकारों ने अपने अपने चरित्रों संग बस खानापूरी की है। सान्विका के चेहरे की मासूमियत अब भी प्रभावित करती है



गुप्ता) और क्रांतिदेवी (नीता राजवार) का आमने-सामने का मुकाबला है मगर दोनों पूरी सिरीज में जवाबी मुकाबले से कन्नौ काटती नजर आती हैं।

पंचायत सीजन चार को आखिर तक देखने की वजह हालांकि इसके कलाकारों की दमदार परफॉर्मेंस ही इस बार भी है। रघुवीर यादव और नीना गुप्ता इस सीजन को अपने कंधों पर

लेकिन लगता है कि करार में बंधे होने के चलते वह दूसरी वेबसिरीज नहीं कर पा रही हैं। और, इधर सिरीज की पकड़ लगातार कमजोर होती जा रहा है। तीसरे सीजन में ही ये सिरीज लड़खड़ाई थी और लगा था कि चौथे सीजन में इसे बनाने वाले इसे सम्भाल लेंगे, लेकिन जब ओटीटी प्रबंधन पहले से ही पाँचवे सीजन की मंजूरी दे चुका हो तो फिर चौथा सीजन कोई अपने दर्शकों

को ध्यान में रखकर क्यों बनाएगा ?

कॉमेडी ड्रामा संवर्ग की भारत की सबसे पसंदीदा वेबसिरीज में से एक टीवीएफ की पंचायत अपने चौथे सीजन के साथ अमेजन प्राइम वीडियो पर वापसी कर चुकी है। गत 24 जून 2025 को रिलीज हुए इस नए सीजन को लेकर दर्शकों को काफी उम्मीदें थीं, खासतौर पर पिछले सीजन की थोड़ी निराशा के बाद। अगर आप पिछले सीजन की असफलता के बाद पंचायत सीजन 4 से ज्यादा उम्मीदें नहीं रख रहे हैं तो आप बिल्कुल सही सोच रहे हैं। जैसा कि निर्माताओं ने बताया, चौथी किस्त ग्राम पंचायत चुनावों पर केंद्रित है, जहाँ मौजूदा प्रधान मंजू देवी और नई उम्मीदवार क्रांति देवी आमने-सामने हैं। इन सबके बीच, सचिव जी अपने परीक्षा परिणामों की प्रतीक्षा कर रहे हैं और अब उनकी प्रेम कहानी भी बाहरी तौर पर ज्यादा है, जबकि चार मुख्य पुरुष पात्रों के बीच दोस्ती स्थिर बनी हुई है। हालांकि इस बार पकड़ ढीली होती दिख रही थी और पंचायत की प्रामाणिक ग्रामीण हवा नहीं बह रही थी।

सीजन चार की सबसे बड़ी कमजोरी उसका निर्देशन और स्क्रिप्ट है। पहले दो सीजन की तरह ग्रामीण जीवन की गहराई और मासूमियत इस बार गायब है। चुनावी राजनीति की कहानी ने सिरीज की आत्मा को कहीं पीछे छोड़ दिया है। महिला चरित्र, जो पहले बराबरी में दिखते थे, इस बार पुष्टभूमि में धकेल दिए गये हैं, और पुरुष पात्रों की अतिरंजित हरकतें कभी-कभी असहज करती हैं। फिर भी दर्शकों का टोटा संगीत का जहाँ तक सवाल है इस बार बात जमी नहीं। ‘ खाली खाली सा’, ‘आसमान रूठा’ और ‘हिंद का सितारा’ जैसे पिछले सीजन के यादगार गानों की तुलना में इस बार संगीत फीका रहा। न कोई नया गाना याद रहने लायक है और न ही पुराने ट्रैकों का इस्तेमाल प्रभाव छोड़ पाया।



राजकुमार कुम्भज

की तीन कविताएँ

वे होंगे कुछेक ही फिर-फिर

वे होंगे कुछेक ही फिर-फिर जो समर्थक या भक्त कहलाएंगे और जो नहीं होंगे भक्त या समर्थक दुश्मन करार दे दिए जाएंगे वे, सुबह-सुबह काम पर जाएंगे और जब शाम होने पर लौटेंगे घर घर की जगह देखेंगे जो कुछ भी उस सब से भीतर तक डर जाएंगे डराएंगे वे कुछेक ही फिर-फिर इधर से घुसेंगे, उधर निकल जाएंगे उधर से घुसेंगे, इधर निकल आएंगे और फिर उजालों में उजालों की तरह देखते ही देखते गायब हो जाएंगे डंडे लहराएंगे, झंडे फहराएंगे, चमकाएंगे तलवारें तमतमाते चेहरे लिए कोई भी उनसे पूछ नहीं पाएगा सवाल मलाल होगा सभी को होगा मलाल दूध में दार, पानी में प्रहार देखेंगे सब लेकिन नहीं मुनासिब कुछ भी कर पाएंगे जाएंगे, जाएंगे, सुलगती भड़ियों की तरफ जाएंगे आह भर-भरकर आँसू बहाएंगे समर्थक या भक्त होंगे जो भी इन्हीं-इन्हीं लोगों की हैंसी उड़ाएंगे फिर-फिर और नाचते-गाते हुए बेलक बजाएंगे हराएंगे वे ही जो दुश्मन कहलाएंगे वे होंगे कुछेक ही फिर-फिर.

सिर्फ सुनो, बोलो नहीं

सिर्फ सुनो, बोलो नहीं और सच तो बिल्कुल भी नहीं क्या आप जानते नहीं हैं कि आप निगरानी में हैं? मुनादी है कि बादल बरसेंगे और प्यासे फिर-फिर तरसेंगे मुनादी है कि रोटियाँ पेड़ पर लगेंगी और भूखे फिर-फिर सपना देखेंगे मुनादी है कि विकलांग दौड़ेंगे और एक्सेस्ट फ़तह कर लेंगे आरामकुर्सी पर आराम करेंगे मगरमच्छ, सभाओं में प्रवचन देंगे और आँसू बहाएंगे नहाएंगे खून से साधू-संत, भद्र-अभद्र, संगीतज्ञ होड़ मचाएंगे राग-दरबारी के लिए कै करेंगे विचारक, हक़लाएंगे लोहार सभी हो जाएंगे हलवाई छोड़कर हुनर अपना जलेबियाँ बनाएंगे फिर भी होंगे कहीं वे स्त्रियाँ भी होंगी जो सुई में धागा डालती रहेंगी सिर्फ सुनो, बोलो नहीं.

परदे सब हट गए

ये जो एक कोमल-सा किस्सा है उसमें सचमुच थोड़ा-थोड़ा मेरा भी हिस्सा है जिस तरह चुप हैं सब, चुप हूँ मैं भी जिस तरह देख रहे हैं सब, देख रहा हूँ मैं भी जिस तरह डर रहे हैं सब, डर रहा हूँ मैं भी देख-देख हल्यारों के हाथों में धर्मग्रंथ नाच जो हो रहा है, हो रहा है सड़कों पर ही परदे सब हट गए या हटा दिए गए हैं पता-पता कांप रहा है, हाँप रहा है और यक़ीनन मैं भी.

कुछ सबक



कमलेश कुमार दवान

जिंदगी के कुछ सबक भी तो मिले हैं मुझको तुमको मिलते वो सबक भी तो मिले हैं मुझको।

राह में जब भी अकेला चला तो क्या क्या पाया कहाँ ठहरें कई फलक भी तो मिले हैं मुझको।



सुख रहे दुःख मिले और कोई खैरख्वाह नहीं साया है उसी की झलक भी तो मिले हैं मुझको।

कौन था जो राह में मिल के बिछड़ गया अब तो कहाँ गया वो कल तलक भी तो मिले हैं मुझको।

अभी इस हाल में किसकी नजरों से देखें दीवान कुछ आँसू लिए पलक भी तो मिले हैं मुझको।

आदमियों के जंगल में सांप की मौत

हास्य व्यंग्य

सुरेश सौरभ

सांपों के जंगल में एक सभा चल रही थी। एक सापिन फूट-फूट कर रोए जा रही थी, तभी मुखिया सांप बोला-बड़े दुख की बात है कि हमारा भोला सांप मर गया। वह अभी युवा था, कैसे मरा यह मेरी समझ से बाहर है, इसकी तफ्तीश के लिए आज यह सभा बुलाई गई है, कोई बता सकता है कि मरने से पहले भोला सांप कहाँ गया था, तभी भोला की पत्नी सापिन बोली-कल पूरब वाले मैदान की तरफ गए थे।

तब एक बुजुर्ग सांप बोला-कल तो मुझे भोला ठीक-ठाक मिला था, कह रहा था वह नगर की तरफ टहलने जा रहा है। तब मुखिया ने रोते हुए सापिन से पूछ-जब नगर से भोला लौटा तब तुमसे कुछ बता रहा था। सापिन ने रूंधे गले से कहा-मुझसे कह रहे थे कि चलते-चलते वह एक आदमियों के बड़े जंगल में पहुंच गए थे, उस जंगल में एक किलेनुमा पहाड़ पर चढ़ गए, जहां बहुत लोग इकट्ठा थे, उन लोगों की हरकतों तथा शोरगुल से वह परेशान होने लगे तब अचानक किसी आदमी के दबाव पड़ने, पर



उसके पैर में काट लिया, तभी वहां हड़कंप मच गयी, किसी तरह वह बच के चले आए और रात में सोते-सोते मर गये। तब दूसरा बुजुर्ग नाग बोला-मेरी समझ में आ गया। माजरा क्या है। भोला ने जरूर किसी नेता को काटा होगा। कल मैं एक दूसरे जंगल में गया था, वहां भी इससे मिलता-जुलता केस आया था, एक सांप ने एक नेता को काटा था और वह सांप

मर गया। तब मुखिया सांप बोला-चाचा आप कहना क्या चाहते हैं।

बुजुर्ग नाग ने उदास होकर कहा-भोला ने जरूर किसी नेता के काटा होगा इसलिए वह मर गया। अब सारे सांप हैरत से एक-दूसरे का मुंह ताकने लगे। और सभा में घना सन्नाटा पसर गया। तब बुजुर्ग नाग बोला-हम सांपों में यह खूबी है जब तक किसी का दबाव न पड़े या कोई

पुस्तक समीक्षा

सुनील जैन राही

समीक्षक

इस वर्ष के विश्व पुस्तक मेले में सुनील सक्सेना का कहानी संग्रह ‘तुम कैसी हो’ आया, उससे पहले उनका व्यंग्य संग्रह ‘चोर मचाये शोर’ मेरी टेबल पर आ चुका था। व्यंग्य के तीखेपन की तिलमिला देने वाली संवेदनाओं ने राहत की सांस भी नहीं ली थी कि उनका कहानी संग्रह हाथ में आ गया। व्यंग्यकार, कहानीकार और रंगमंच के मंजे हुए कलाकार की लेखनी में मानवीय संवेदनाओं के सेलाब की भरपूर उम्मीद थी, लिहाजा मैं कई बार उसमें बह गया। कहानी, उपन्यास में जिस तरह का चलन चल पड़ा है, अंत पाठक अपनी मर्जी से तय करें, लेकिन यहां ऐसा नहीं है, जो कुछ है खुला खेल फरूखाबादी है।

‘तुम कैसी हो’ ये किसी सुमुखी से पृष्ठ मेंरा बहुत मन करता है। लेकिन अपनी शकल और सफेद बालों के भय से पूछने के परिणाम दुष्परिणाम में बदल सकते हैं। कहानी तुम कैसी हो को पढ़ने के बाद ऐसा लगा, ये प्रश्न जरूर

हर किसी को अपने आत्मीय से पूछना चाहिए। यह प्रश्न मनोभावना को छलकाकर जीवन में नया रस प्रवाहित करता है, एक नयी चेतना, उत्साह के साथ जीवन जीने की कला सिखा सकता है, नया सबक दे सकता है या फिर जीवन को फिर से उत्साह/उल्लास से भर सकता है।

संग्रह की इस शीर्षक कहानी में मानवीय संवेदना अपने चरम पर है। जीवन की आपाधापी में इस वाक्य से 25 वर्ष के वैवाहिक जीवन में एक नया मोड़ आ जाता है और संबंध जीवंत हो उठते हैं नई शुरुआत के लिए।। हर कोई प्यार चाहता है, विशेष रूप से अपनी से सहानुभूति मिश्रित प्यार। इसके अभाव में जीवन नीरस-सा महसूस होने लगता है।

सुनील सक्सेना की कहानियों को पढ़ना, पीड़ादायक है। उनकी कहानियों में जीवन का वह पहलू नज़र आता है जिसमें आप अकुताकर झुंझला उठते हैं। कहानी के अंत तक विचलित हो जाते हैं, जल्दी से जल्दी कहानी समाप्त करने की उद्घोष में किसे डांट दे कहा नहीं जा सकता ?

इस संग्रह में पच्चीस छोटी-बड़ी कहानियां हैं जो किसी एक विषय पर केन्द्रित नहीं है। जीवन के हर पहलू को उधाड़कर रख देने वाली कहानियों का गुलदस्ता है ये संग्रह। कोरोना में मरी

हुई संवेदनाओं पर लिखी ‘एक अंतहीन यात्रा’ कहानी अंदर तक झकझोर देती है।

‘आठ सिक्के’ कहानी में गरीब बच्चे की मजबूरी झलकती है। कड़कड़ाती ठंड में बच्चा नदी में छलांग लगाकर लोगों के फेंके पैसे निकाल कर लाता है कुछ तालियां बजाकर चल देते हैं तो कुछ वही सिक्के उसके हवाले कर आगे बढ़ जाते हैं।

डांस बार कहानी में डांसबार गर्ल के जीवन के अधनंगे सच को बखूबी उकेरा है। अच्छी संवेदना में पले प्यार रूपी स्नेह की बौछार से भी भिगो जाती है ये कहानी।

कहानियां केवल मनभावन की बात नहीं करती, सामाजिक कुरीतियों और उन पर सुधार की संभावनाओं की बात प्रेक्टिकल रूप में कर जाती हैं। विधवा विवाह जैसे जटिल प्रश्न का हल भी लिखा जाता है कहानी रंग दी कोरी चुनरिया में। कथानक कहीं से भी कोरी कल्पना नहीं लगता।

यथार्थ को स्वीकार करने की बात कहानीकार करता है और उसमें उसका कलाकार मन, व्यंग्यकार की कलम और जीवन के अनुभव ठा...ठा मारकर जबरन घुस आते हैं, लेकिन पाठक को यह सब कुछ सहज लगता है। वह कहानी पढ़ता नहीं है, उसमें रम/दूब जाता है, खो जाता है, उसमें रचबस

जाता है, निकलने की उम्मीद छोड़ देता है और कहानीकार सफल हो जाता है। पाठक गुड़ में चींटी की तरह लिपटा पड़ा रहना चाहता है।

संग्रह की कहानियां पुराने परिवेश में नहीं घूमती बल्कि वर्तमान में “लिवइन्” की बात भी सलीके से करती है। नारी स्वतंत्रता के भाव में कब बेड़ियां धारण कर लेती है कोई नहीं जानता। मां-बाप को मूर्ख समझने वाले बेबस होने पर उनके कदमों में बिछ जाते हैं, लेकिन तब तक बहुत देर हो चुकी होती है। एक दरवाजा खुला रखो इस बात को दमदार तरीके से प्रस्तुत करती है।

कहानी के विषय सामान्य जनजीवन से उठाये हैं। घटनाएं समाज के ताने-बाने पर आधारित हैं। भाषा बहुत सरस है। कहानी का मूल तत्व यानी दिमाग में चित्र का उभरना उसमें कहानीकार को महारथ प्राप्त है। रेनकोट कहानी में “ममता” की वह चरम सीमा है, जिसे लेखक छूने नहीं देता, बल्कि उसे आत्मसात करने पर मजबूर कर देता है।

मानवीय संवेदनाओं को उकेरने/ उद्बलित करने/विचलित करने/सोचने पर मजबूर करने और सजल नेत्रों को बरबस रोकने पर मजबूर करती कहानियां यथार्थ के जंगल में भटका देती हैं। झूट/फरेब से दूर जीवन की वास्तविकता से रू-बर-रू कराती

कहानियां, कुछ नसीहत दे जाती हैं, तो कुछ चिन्तन के लिए मजबूर कर देती हैं।

फसलें और नस्लें ठीक से देखभाल न करो तो नष्ट हो जाती हैं जैसे संवाद सामाजिक बिखराव पर तीखा प्रहार करते हैं। ऐसे अनेक वाक्य हैं जो कहावतों की तरह सटीकता से प्रयोग हुए हैं। एक प्रश्न उभर कर आता है, क्या लिखने के लिए पूरी कहानियां या उपन्यास पढ़ना जरूरी है ? मेरी समझ में जो ऐसा करते हैं, वे इस कहानी संग्रह के लिए न करें। क्योंकि क्या छूट जाएगा पता नहीं ? कहानीकार के साथ अन्याय नहीं होगा, आप स्वयं अपराध बोध से ग्रसित हो जाएंगे। किसी भी कहानी को बीच में छोड़ा नहीं जा सकता और ना ही उसकी उपेक्षा की जा सकती है। अगर सच्चे पाठक है तो द्रवित हुए बिन नहीं रह पाएंगे।

सुनील सक्सेना जी को बहुत बहुत बधाई। उनके अगले कहानी संग्रह का बेसब्री से इंतजार रहेगा।

पुस्तक – तुम कैसी हो

(कहानी संग्रह)
लेखक – सुनील सक्सेना
प्रकाशक– न्यू वर्ल्ड पब्लिकेशन
मूल्य – ₹ 225/-

	कला
	पंकज तिवारी
	कला समीक्षक

ईसान परिस्थिति बस कहीं पर भी रहने को मजबूर रहे या सज्ज रहे पर मन जन्मस्थली में पहुँच जाने को तड़पता ही रहता है। माँ, माँ ही होती है उसका स्थान कोई दूसरा नहीं ले सकता। उसका आपके जीवन में होना तब समझ में आता है जब वो हमारे बीच नहीं होती। हमारी कला के साथ भी कुछ ऐसा ही है। हमारी कला को भी ऐसे ही आगे बढ़ना चाहिए अपने माँ-बाप पुरखों के जुड़ाव के साथ। कला में परिवर्तन होते रहना चाहिए और हो भी रहा है पर थाती सहेजते हुए। ऐसे कई कलाकार हैं जिनकी कला वैश्विक स्तर पर छाई हुई है और सराही भी गई है। उन्हीं में एक कलाकार है जिनके रंग-रेखा एक दूसरे से भिन्न राह पर चलते हुए भी अलग-अलग अपने अस्तित्व को सम्हाल कर चलने में सफल हुए है। रंगों का ऐसा उठा पटक वो भी गम्भीर और हल्के हर मुद्दों पर, रेखाओं के साथ और अलग दोनों दशाओं पर इनके पहले शायद ही कोई कलाकार किया हो और ये कलाकार हैं के जी सुब्रमण्यम जिनका जन्म केरल के एक पण्डित परिवार में हुआ। सुब्रमण्यम शुरू में मार्क्स और गाँधी के विचारों से प्रभावित हो आगे बढ़ते रहे परन्तु जेल में रहते हुए अपनों से थोखा खा चुकने के बाद उनका ऐसे परिस्थितियों से मोहभंग हो गया जहाँ सिर्फ और सिर्फ वादे थे जो समय आने पर धराशायी हो चुके थे, सुब्रमण्यम विचलित हो उठे परिणामतः उनके कदम कला की ओर उन्मुख हो उठे। उनके इस निर्णय के पीछे कुछ हद तक सुपरिचित भारतीय कला आलोचक आनन्द कुमार स्वामी के लेख भी थे जिसके सम्पर्क में थे अभी-अभी आये थे। सुब्रमण्यम प्रयोगशर्मा यें फिर चाहे वो कला के क्षेत्र में हो या जीवन के गूढ़ से गूढ़, विषम से विषम परिस्थितियों में, उनका प्रयोग जारी ही रहता। बड़े जट्टोजहद के बाद इनका दाखिला शान्तिनिकेतन में करवा दिया गया जहाँ नन्दलाल बोस, रामकिंकर बैज और बिनोद बिहारी मुखर्जी

सुब्रमण्यम और उनके भावयुक्त चित्रों का संसार

सरीखे महान कलाकारों का सानिध्य मिलते ही इनके व्यक्तित्व और कला दोनों में निखार आ गया पर संघर्ष निरंतर जारी रहा, रंग रेखा और भावों के बीच लगातार ये द्वंद्व मय रहे। सैर कर दुनिया के गाफिल जिंदगानी फिर कहीं, जिंदगानी गर रही तो नौजवानी.... इस विचार से भी शायद इनकी सहमति बराबर बनी रही इनके भ्रमण और यात्राओं का ही असर है कि इनकी कला शुरू से ही सीमाओं से परे की कला रही है। पंथी, नदियां, पवन के झोंके कोई सरहद ना इन्हें रोके गीत का काफ़ी असर दिखाई पड़ता है सुब्रमण्यम के जीवन में। ये आजाद पंथी की तरह सदा ही विचरते रहते थे तभी इनकी कला, काल परिस्थिति सरहद यहाँ तक कि माध्यमों से परे की कला थी तभी तो रेखांकन चाहे चारकोल से हो या वैसे भी, में रंग अपने मौलिक रूप में प्रयोग में लाया गया है, वो भी चटख और सपाट बिना किसी लाग लपेट के। शांतिनिकेतन के हिंदी भवन में विनोद बिहारी मुखर्जी के साथ म्यूरल बनाने या कदें सीखने का हल्का सा मौका क्या मिला म्यूरल में भी प्रयोग पे प्रयोग कर डाला गया इनके द्वारा जिसका प्रभाव लखनऊ के रविंद्रालय के बाहर लगभग 9 फिट ऊँचे टेराकोटिक म्यूरल में देखा जा सकता है जिसकी लंबाई लगभग 81फिट है या फिर दिल्ली के गाँधी दर्शन म्यूरल में भी। सुब्रमण्यम बड़े ही लगन के साथ अपने कलाकृतियों में रमें रहते थे और पढ़ने पर, समझने पर भी ध्यान ज्यादा था इसके साथ ही कला के मनोवैज्ञानिक पक्ष पर भी इनकी अच्छी पकड़ थी। छात्रों को सिखाते समय भी हर बंधन से परे रखा इन्होंने ताकि बच्चे कला में कुछ

अपना कर सकें। छात्रों से गम्भीर से गम्भीर मुद्दों पर बहस करना वो भी बिल्कुल ही सहज तरीके से इनके विद्वता की ही परिचायक थी। अकबर पदमसी के शब्द अगर उभार लें कि बहुत मुस्कुराना, जिसे हैंसना कहते हैं वह सस्ता लगता



है या कह सकते हैं मौन जहाँ है वहाँ ज्यादा सम्वेदना और गरिमा है इनके चित्रों में भी हंसी जहाँ भी है हल्कापन ही महशूस कराती है साथ ही व्यंग्यता लिए है हास परिहास युक्त मुस्कान है जो एकबारगी अपने हल्केपन को खुद में समेटने का प्रयास भी करती है। इनकी अधिकतर कृतियाँ मौन हैं पर गम्भीर और संवेदनायुक्त हैं।

मुखौटों की भी अधिकता है। चित्र अनइजी इन्टेरियर्स जिसमें गहरे और हल्के भूरे रंगों का प्रयोग बीच-बीच में आड़ी तिरछी रेखाओं के मध्य सफेद, बैंगनी और नीले रंगों का मुछौटे में समा जाना वो भी कुछ व्यग्र रेखाओं के साथ, रंगों का टूटते हुए क्रम में प्रयोग भी अस्थिरताओं को जगह देती है। नारंगी रंगों का प्रयोग भी दर्शनीय है। चित्र में स्पष्ट आकार ना होते हुए भी व्यग्रता स्पष्ट है जो इनके चित्रों की विशेषता है। शुरुआती दौर में बंगाल शैली को इन्होंने भी जीना शुरू किया था लेकिन जल्द ही अंदर की तड़प इन्हे इस मार्ग से विरत होने का आग्रह करने लगी और कुछ ही समय बाद इनके चित्रों में अपना अधिकार अपना स्टोक, अपने विषय और अपनी शैली में दृष्टिगोचर होने लगे, माध्यम के साथ-साथ फलक पर प्रयोग भी जारी रहा फलतः कैनवस पर ही बंधे रहने की अपेक्षा प्लास्टिक सीट और एक्रेलिक सीटों पर भी काम करने का सिलसिला चल निकला। कहना गलत न होगा कि सुब्रमण्यम निर्मल जल की तरह बहते हुए

अपनी कला यात्रा की है। रास्ते में जो भी रंग, गुण, पदार्थ मिलता गया अपने में आत्मसात करते गये पर अपने जल होने के अस्तित्व के साथ, तभी तो स्लेड स्कूल ऑफ आर्ट, लंदन जहाँ 1955-56 में जाने के मौके के बाद लगभग 57 से लेकर 61 तक हैन्डलूम बोर्ड मुंबई में बिताने के बाद इनके चित्रों में

सामाजिक मिथकों का भी समन्यव रुप दिखाई पड़ने लगता है और बच्चों के खिलौने जो इन्होंने खेल-खेल में बनाए होंगे एक बार फिर से बालपन को समझने के मौके को हथिया लिया इसी बहाने। बच्चों के लिए इलेस्ट्रेशन बनाए कहानियाँ भी लिखी इन्होंने। मध्ययुगीन लघु चित्रण, पत्थर गुफाओं में अंकित जनजातीय भित्ति चित्रण से रंग-रेखाओं को उसी अंदाज में कुछ चटकता के साथ उठाना, लोक कलाओं को चारकोल और चटख रंगों में पिरो देना, टेक्सटाइल स्टाइल को नये अंदाज़ में अपने चित्रों में समाहित कर लेना एक नये सिद्धांत के जनक तो आप खुद ही हो गये हैं लेकिन पूर्व के कुछ विद्वान जो आपके चित्रों में इन सभी विशेषताओं के साथ ही यह भी मानते हैं कि भारतीय शिल्प के साथ पाश्चात्य के विविध सिद्धांत आपके कला में समायोजित है को मैं भी मान लेता हूँ पर मजे की बात यह है कि अंतर्मान मानने को तैयार नहीं हैं। आपके विषय भी अपने और सिद्धांत भी अपने ही हैं आपकी यात्राएँ ही आपके विचारों आपके नजरियें में सागर सी अथाह गहराई के कारण हैं। इनकी अधिकतर कृतियाँ अशीर्षक ही रही हैं मतलब साफ है कि ये दर्शक को भी अपने स्तर पर सोचने को स्वतन्त्र छोड़ देते थे बंधन और सीमाओं से परे। रक्तिम आँखों के बीच हरी-हरी पुतलियां नष्ट हो चुके परिवेश में भी उम्मीद की किरण साबित हुई हैं। स्त्री पुरुष विनोद में भी व्यंग्य साफ झलकता है। कठपुतली जैसे चेहरों से भी भाव झलक रहा है। ब्रश स्टोक लगभग हर कमियों पर भारी है। इनके अधिकतर चित्र परिप्रेक्ष्य विहीन से लगते हैं पर भाव और खूबसूरती में कहीं से भी बट्टा नहीं लगता। और अंत में उनके ही शब्दों में कहें तो चित्रकला औत ऐसी हो जो जूँजती रहे। स्मृति में बनी रहे। इस आशा के साथ कि सुब्रमण्यम की कलाकृतियाँ भी सभी के जेहन में सदा बसी रहेंगी। आज जबकि वो हमारे बीच नहीं हैं अपने कृतियों के साथ हमारे और आपके बीच रहेंगे।

सगुण उपासना का शिखर

श्री जगन्नाथ रथ यात्रा
डॉ. गरिमा संजय दुवे



यह माह जगन्नाथ रथ यात्रा का माह है, जगन्नाथ वह चैतन्य सत्ता है जो शयन पर जाने के पूर्व रथ से यात्रा कर अपने ही रचे संसार की व्यवस्था देखने निकलती है 'सब मनिसा मोर प्रजा'। अब सत्ता महादेव को सौंप श्रीहरि शयन के लिए प्रस्तुत है। वह योगेश्वर योगनिद्रा में जाने के पूर्व अपने सभी मानवीय गुण के साथ संसार को अपने होने की अनुभूति देता है। सगुण उपासना की धारा के सौंदर्य प्रतिमान विलक्षण हैं, ईश्वर कोई बहुत दूर की सत्ता नहीं है उन साधकों के लिए जो सगुण उपासक हैं, वे किसी अज्ञात प्रकाश को अनुभूत करने के लिए किसी कंदरा में जाकर साधना नहीं करते, वे संसार में रहकर, संसार के कर्तव्य बंधनों से जुड़कर भी परमात्मा को पाने का जतन करते हैं। निर्गुण सबसे कहां सधता है, श्रीकृष्ण जो पूर्ण अवतार कहे जाते हैं, उनका संपूर्ण जीवन, और उनके भक्तों का जीवन सगुण भक्ति का ही आख्यान है, वे गोपियां हो, श्री राधा हों, मीरा या सूरदास या अन्य कोई सभी सगुण उपासक हैं, हां वे सगुण से निर्गुण को पा लेते हैं, वे उस परम तत्व को नही नकारते किंतु इस संसार को भी सच मानते हैं-

निर्गुन कौन देस को बासी? मधुकर । हैसि समुझाय, सौहद बूझति, सॉच, न हॉसी॥ को है जनक, जननि को कहियत, कौन नारि, को दासी? कैसी बरन, भैस है कैसी केहिर स के अभिलासी॥ पावैगो पुनि कियो अपनो जो रे ? कहैगो गाँसी॥ सुनत कौन है रहौठो उठ्यो सो सूर सबै मति नासी॥ आचार्य शंकर भले ही 'ब्रह्म सत्य जगत मिथ्या' की अवधारणा बताते हो, किंतु उसी ब्रह्म की अभिव्यक्ति मनुष्य है यह ही तो कहते हैं 'अहम् ब्रह्मासमी'। परमात्मा और जीव जगत के अद्वैत का सिद्धांत भी तो प्रकारांतर से सगुण को बल देता है। संसार परमात्मा की अभिव्यक्ति है संपूर्ण गुणों के साथ, ब्रह्माण्ड का हर गुण मनुष्य में है, तो यह सगुण की ही बात है न। भगवती गंगा को देखकर गंगा स्नोत, वन में एक स्त्री से भोजन पाने पर अन्नपूर्णा स्नोत रचने वाले आदि शंकराचार्य, उसी ब्रह्म की स्थूल अभिव्यक्ति इनमें जब देखते हैं तो क्या वे सगुण को मान्य नहीं करते हैं ?

यूं भक्ति की दोनों धाराओं का अपना महत्व है, इसे प्रतिपादित करने वालों के मन में कोई द्वंद नहीं था, वे जानते हैं आत्म उत्थान, आत्म साक्षात्कार, संसार को दृष्टि देने के लिए कुछ को उस परम तत्व को जानना होगा, यह मार्ग सबके लिए न सुलभ है न सहज। और संसार के आनंद के लिए कुछ को उसे मानना होगा। निर्गुण रूप में उसके संपूर्ण विश्व में व्याप्त प्रभाव को देखना होगा जिसे सगुण रूप में यह संसार पूजता है। सगुण के पीछे छुपे उस निर्गुण को अनुभव में लाने के लिए उच्च स्तर के साधक निर्गुण की साधना करते हैं।

संसार में रहकर निर्गुण की साधना कैसे हो, ब्रह्माण्ड सगुण है, उसे रचने वाला निर्गुण कैसे हो सकता है। संसार का संचालन भी तो एक कर्तव्य है इसलिए संसारी गृहस्थ सगुण उपासना का मार्ग चुनते हैं। वे सगुण से निर्गुण तक पहुंचते हैं, न भी पहुंचे तो सगुण साधना भी उनका अभीष्ट पूरा करती है।

निर्गुण धारा सिद्धों का साधन है, सगुण संसारियों की, यह कोई स्थापित सत्य तो नहीं किंतु सामान्य अनुभव से यह समझ आता है कि निर्गुण को साधने के जतन संसारी कहां से जुटाए, संसार के प्रपंच उसे सगुण में सहजता देते हैं यद्यपि मन बुद्धि चेतना के स्तर पर वह निर्गुण को साध सकता है तथापि वह राह थोड़ी दुरूह है। किसी बालक को बिना कोई रूप दिखाए कहा जाए कि यह तुम्हारी माता है, वह चकित, भ्रमित भाव से इषर उधर देखेगा, हो सकता है हंसने लगे कि कहाँ है माता, कोई रूप तो हो। मनुष्य जब संसार में जन्म लेता है तो रूप आकार स्पर्श से ही संसार को जानता है, इसलिए अशरीरी उपस्थिति को बताकर कोई बालक को कहे इसे माता मानकर उसे प्रेम करो, तो वह बालक उस अदृश्य रूप से

एकाकार नहीं हो पाएगा, उसे मां दिखाई देनी चाहिए, स्थूल शरीर रूप में, अशरीरी कल्पना को मान वह मां के प्रति अपने भाव जागृत नहीं कर सकता, संसार के सामान्य भक्त उसी बालक की श्रेणी के हैं, जिन्हें ईश्वर का कोई विग्रह चाहिए जहां वे अपनी चेतना को केंद्रित कर सकें। एक बार स्थूल रूप में चेतना के केंद्रित होने पर सूक्ष्म तक की यात्रा की संभावना हो सकती है किंतु बिना रंग, रूप, स्पर्श, गंध के वह प्रेम से नहीं जुड़ पाता। इसलिए संसार भर के धर्मों में किसी न किसी रूप में विग्रहों को पूजे जाने का प्रचलन है और उन सबमें भी सनातन संस्कृति मनुष्य को अपने मन के विग्रह के चयन की स्वतंत्रता देती है। जहां जिस रूप में, जिस तरह भाव केंद्रित हों वहां अपनी चेतना और भाव का निवेश कर, किसी तरह परम तत्व से जुड़ अपने आत्म उत्थान व संसार के उत्थान की चेष्टा कर। अपने आदर्श रूप में विग्रहों के आग्रह का यही कारण है, बाद में उसमें कर्मकांड प्रधान हुआ और उसमें कोई विकृति आई हो तो इसे मनुष्य की बुद्धि, संस्कार का दोष कहना चाहिए, पूरी परंपरा को दोषी ठहराने के कुतर्क से बचा जाना चाहिए।

यदि सगुण उपासना के उपादान देखें तो सगुण भक्ति में ईश्वर हमारी ही तरह मनुष्य रूप में पूजा जाता है, वह कभी बालक के रूप में, कभी किशोर के रूप में, कभी युवा, कभी वृद्ध और इन सबमें सभी संसारी संबंधों में गति करता हुआ पूजा जाता है। सनातन संस्कृति में ईश्वर मनुष्य को तरह हर भाव को पोषित करता है, वह पुत्र, पिता माता पुत्री, पति पत्नी, भाई, संबंधी सब तरह के संबंधों का निर्वहन करता है। वह दुःखी भी होता है, प्रसन्न भी, क्रोध भी मोह भी, राग भी। जब तक स्वयं उन भावों का अनुभव नहीं करेगा ईश्वर तो संसार में उन भावों के प्रभाव को कैसे जानेगा। इसलिए ईश्वर शरीर की तरह पहले प्रत्येक भाव स्वयं चखता है फिर संसार के भाव समझता है। तभी तो जगन्नाथ अपने बलराम भैया सुभद्रा बहिन के साथ अपनी मौसी के यहां जाते हैं, वे हमारी ही तरह संबंधों में हैं और संबंधों के निर्वहन का ज्ञान देते हैं।

सगुण भावधारा में एक मनुष्य की तरह उसके स्नान, श्रृंगार, भोजन, शयन की चिंता करते करते कब भक्त अपने संसार के सारे कार्य में प्रबंधन कुशलता पा लेता है पता ही नहीं लगता। मेंहदी पीसने वाले के हाथ रंग लगता है, पुष्प तोड़ने वाले के हाथ सुगंध ठीक वैसे ही ईश्वर के श्रृंगार का जतन हमारे भीतर के सौंदर्यबोध को विकसित करता है, उसके लिए पकाए जाने वाले भोजन प्रसाद का स्वाद हमारे अपने भोजन में उतरने लगता है, उसके शयन की शांति हमारी निद्रा को स्थिर करती है, उसके रंग के निदान का जतन हमारे स्वास्थ्य को पुष्ट करता है, उसे अर्पित किए जाने वाला अर्घ्य/प्रसाद हमारी क्षुधा पूर्ति करता है, उसके समझ पाए प्रज्वलित करने वाला भाव हमारे जीवन को आलोकित करता है, ईश्वर इनमें से अपने लिए कहां कुछ लेता है इस बहाने वह देता ही है। यह स्वाभाविक प्रप्ति है साधना प्रार्थना की इसलिए सगुण को पूर्ण भाव से साधने में कैसा संकोच।

जगन्नाथ यात्रा तो सगुण भक्ति का शिखर है, जो इस भाव को नहीं समझते वे उस रस से भी वंचित रहेंगे जो सगुण भक्ति में बरसता है। सूरदास को सगुण उपासक कहते हैं मर्मज्ञ, मुखे उनसे बड़ा निर्गुण कोई नहीं दिखता जिसने जन्म से कोई विग्रह देखा ही न हो और वह ऐसा सजीव वर्णन कर दे, इसका अर्थ यह है कि उनकी निर्गुण चेतना कितनी उर्ध्वगामी होगी जो बिना स्थूल का ज्ञान पाए सूक्ष्म रूप से भी श्रीकृष्ण को आकार दे सकी। उनकी चेतना निर्गुण थी अपने सूक्ष्मतम रूप में इसलिए वह गुणधर्म देख सकी। निर्गुण भी अपनी उच्चतम अवस्था में एक रूप का साक्षात्कार करता है और सगुण अपनी उच्चतम अवस्था में प्रकाश का। 'सगुनहि अगुनहि नहीं कुछ भेदा' भेद तो बुद्धि ने डाल दिया, जो भावजगत में विचरण करते हैं उन्हें तो किसी में भेद दिखाई ही नहीं देता, वे तो अद्वैत साध चुके होते हैं। भेद बुद्धि का कार्य है, भाव तो अभेद है। शिव से बड़ा निर्गुणी कौन, किंतु उनकी सगुण साधना देखिए कैसी उच्चतम, संसार का हर भाव निभाती हुई।

तो जगन्नाथ यात्रा सगुण भक्ति का शिखर है जहां बड़े से बड़ा निर्गुणी भी आश्रय पाता है। जगन्नाथ का चैतन्य तत्व स्पंदित होता रहता है, उसी स्पंदन में मानवीय गुणों के आह्वान से और भक्तों के भाव से, जैसे एक शिशु बरसता में भीग कर पीड़ित होता है ईश्वर भी अपनी लीला से रोगी होने का स्वांग रचते हैं, भक्तों के वत्सल भाव को बल देने की शिशुलीला कर जगन्नाथ रोगश्लेया पर पड़े रहते हैं, और इस संसार के चिकित्सक उनकी चिकित्सा कर धन्य धन्य अनुभव करते हैं।

यहां दो बातें हैं, एक सेवा का भाव प्रबल हो, जैसे प्रभु की सेवा करते हो वैसे ही अपने संसार में सेवा का भाव बना रहे मानव मात्र के लिए। सेवा धैर्य सिखाती है, संयम सिखाती है। जिन्होंने अपने घर के वृद्धों की सेवा की है उनके भाव की स्थिरता देखिए, वे कुछ अधिक स्थिर होते हैं, सामान्य कठिनाइयां उन्हें विचलित नहीं करती। बालक और वृद्धों के यालन पोषण से आपके धैर्य की परीक्षा होती है, उनके हट और क्रोध से आपके संयम की, धर्म यही तो सिखाता है न। रोगी की सेवा कोई हंसी खेल तो नहीं, तो अपने रोग से जगन्नाथ जरा परीक्षा लेते हैं भक्तों की, श्री हरि यूं भी कौतुक प्रेमी तो कौतुक बिना कहां ठौर।

दूसरा पक्ष देखें, जगन्नाथ जो जगत के नाथ हैं, जगत के चिकित्सक हैं, उनकी चिकित्सा ये संसार कर पाएगा क्या, जिनके मन स्मरण से भव सागर, रोग प्रकोप सब तर जाएं उनके लिए संसार के ये चिकित्सक क्या करेंगे, किंतु वे श्री हरि हैं, अपनी उदारता से मनुष्य के अहंकार को संतुष्ट करना वे जानते हैं। जैसे कभी कभी बालहट के आगे माता पिता कोई खेल हाकर बच्चे को विजेता होने का भाव दे देते हैं, वैसे ही जगत के तारणहार अपने रोग निवारण के लिए इन चिकित्सकों के अहंकार को पुष्ट करते हैं, कि देखो हम ईश्वर की चिकित्सा करते हैं। सुना है जो चिकित्सक श्री जगन्नाथ की चिकित्सा करने आते हैं वे रोग पड़ते हैं क्योंकि उन्हें यह आभास हो जाता है कि जो सबकी पीड़ा हरने वाले हैं उनकी पीड़ा हम कैसे हरींगे, यह कैसी उलटबांसी है कि संसार का कोई क्षुद्र प्राणी श्री हरि की चिकित्सा करे, किंतु कौतुक है तो है,

वे चिकित्सक उनके इस उदार कौतुक पर प्रसन्नता में रोग पड़ते हैं कि हमें चुना गया इस कार्य के लिए, इस भाव को समझने के लिए जिस भाव की आवश्यकता है वह बुद्धि कहां से लाए इसलिए कुतर्क गढ़ती है। श्री हरि मंद मंद मुस्कुराते हुए लीलात है, अपने ही बनाए संसार में स्वयं एक पात्र बनकर वही तो आते हैं।

विचार करती हूँ कि यदि सगुण उपासना न होती तो क्या होता, ये जो सुंदर श्रृंगार हैं, जो स्वादिष्ट पकवान हैं, आभूषण हैं, पूजन सामग्री है, कलात्मक अभिव्यक्तियां हैं वे कहां होती, संसार का यह सौंदर्य सगुण से तो है, जो सब निर्गुण हो जाते तो किस पूजते, किसे खिलाते, किसे सजाते, किसे सुलाते,

वहां तो केवल अपने उत्थान का जतन होता और आंख बन्द कर सब ध्यान ही लगाते रह जाते और अपने अपने आनंद में डूबे रहते किसी को किसी से कोई प्रयोजन ही नहीं होता।

किसके लिए इतने सौंदर्य उपादान होते, भगवान के वस्त्र देखिए, उनके आभूषण देखिए, चंदन अबीर गुलाल कुमकुम के रंग देखिए, कर्पूर और धूप की सुवास अनुभव कीजिए, कितने कितने सुंदर। जो यह न होते तो कला की समस्त अभिव्यक्तियां क्या होती, किसके लिए मंत्र श्लोक का उच्चारण होता, किसके भजन लिखे जाते, किसके लिए नृत्य की भूमिमाएं होती, किसके लिए राग रागिनी होते और किसके लिए वाद्य यंत्र होते, सगुण से कला के समस्त आयाम सौंदर्य पाते हैं, इन सब आयामों का अनुभव करते करते किसी दिन भाव सगुण से निर्गुण में स्थित हो जाए तो अभीष्ट सिद्ध हो। मेरे अपने विचार में निर्गुण की राह सगुण से होकर जाती है, सगुण वह बीज है जिससे निर्गुण रूपी फल की प्राप्ति होती है इसलिए बड़े से बड़े साधक भी सगुण को नहीं लगते।

निर्गुण की अनुभूतियां तो गूंगे के गुड़ की तरह हैं, हैं भी गुदू तो अभिव्यक्ति की नहीं जा सकती, सगुण अभिव्यक्ति प्रधान है यहां हर भाव बिना अभिव्यक्ति के सम्पन्न नहीं हो सकता तो संसार की समस्त कलात्मक, रागात्मक, सौंदर्यवान, रससिक्त अभिव्यक्तियां सगुण की देन हैं। काष्ठनिर्मित अथूरी मूर्तियां पूर्ण प्राणवत् हैं, पूर्णता प्रदान करने वाली सगुण भक्त हो या निर्गुण, वहां पूर्णता ही फलश्रुति ही।

प्रकृति ने या श्री हरि ने संसार के संचालन के लिए इसलिए बुद्धि में यह दोनों भाव डाल दिए। जिससे जो सधे, दोनों का अपना महत्व, दोनों का अपना सौंदर्य। किन्तु स्थूल नयन पहले स्थूल का ही आभास पाते हैं फिर धीरे से सूक्ष्म की और यात्रा करते हैं। तो जगन्नाथ यात्रा के मर्म को समझना हो तो सगुण भक्ति के यह सुंदर भाव देखिए, निर्गुण सध सके तो साधिए किंतु सगुण का उपहस न कीजिए।

सगुण का उपहस करके तो निर्गुण भी साधा न जा सकेगा, सगुण को नकार कर निर्गुण को कोई साध पाएगा यह वस्तुतः बहुत बड़ा भ्रम है, श्री हरि जगन्नाथ मनुष्य के मन के इस भ्रम का निवारण करे।

	इंदौर महाजम
	आरबी त्रिपाठी
	लेखक स्तंभकार हैं।

शुक्रवार 27 जून को दोपहर साढ़े तीन से चार बजे के बीच हम देवास से इंदौर के लिये कार से जा रहे थे। जैसे ही क्षिप्रा नदी का पुल क्रॉस कर आगे बढ़े कि एबी रोड पर जो नजारा देखने को मिला उससे एकाएक चौंक गये। इस महत्वपूर्ण रोड पर बाँये यें हाथ की सड़क पर दो-दो तीन-तीन रो में वाहनों की लंबी लाइनें लगी हुई थी।

ज्यादातर भारी भरकम लोहे बड़े ट्रक, बीच में यात्री बसें तथा कारें आदि वाहन। पहले तो लगा कि शायद किसी दुर्घटना की वजह से या किसी भारी वाहन के बीच रोड पर पलटने से इतना लंबा जाम लगा होगा जिसे क्लियर करने की मशक़त की जा रही होगी। लेकिन थोड़ा आगे आने पर इंदौर से एक मित्र का मैसेज देखा कि यह जाम 20 घंटे से भी ज्यादा समय से लगा पड़ा है और जाम का असर सड़क के दोनों तरफ है।

हम थोड़ा संभलते तब तक समझ आ चुका था कि आखिर इतनी बड़ी संख्या में वाहन क्यों फसे हैं। बड़ी वाहन तो ठीक लेकिन कारें, एम्बुलेंस में उपचार के लिये ले जा रहे मरीज और बसों में सफर करने वाले यात्री परेशान हाल दिखाई दिये। शायद ही कोई खाने पीने का इतना सामान केरी करता होगा कि घंटों जाम में फसने पर भी दिक्कत पेश ना आये। कुछ ही मिनट बाद हमारे- आगे पीछे भी इंदौर की तरफ एक-एक कर वाहन रंगते हुए चल रहे थे। पता चला कि ऐसा महाजाम, महा विकास के चलते चल रहे निर्माण कार्यों की वजह से लोगों को भुगताना पड़ रहा है। पता चला कि अर्जुन बड़ोद के फ्लाय ओवर, इंदौर-उज्जैन रोड के चौड़ीकरण और मांगलिया के नजदीक आर ओ बी के काम के चलते यह विषम स्थिति निर्मित हुई है। हाल की बारिश ने इसे और ज्यादा ज्वलंत समस्या बना दिया। विकास का यह स्वरूप मुबारक हो।

पहले फोरलेन, फिर सिक्स लेन और अब जगह-जगह आरओबी, ओवर ब्रिज या नई तरह की इंजीनियरिंग के नायाब मन्मूने के तौर पर कोई और स्थिति निर्मित हुई है। हाल की बारिश ने इसे और ज्यादा ज्वलंत समस्या बना दिया। विकास का यह स्वरूप मुबारक हो।

हद दर्जे की अनदेखी और लापरवाही की इंतहा देखिये कि ना तो देवास से इंदौर आते वक्त और ना इंदौर से देवास जाते समय कहीं भी कोई सूचना, बैरिकेडिंग या कोई संकेत प्रदर्शित किया गया कि आगे घंटों जाम लगा हुआ है? कोई जिम्मेवार नहीं, कोई पुलिस या ट्रॉफिक पुलिस नहीं यहां तक कि होम गार्ड भी नहीं कि बता सके कि आगे वाहन ले जायेंगे तो फसकर रह जायेंगे। यहीं से लौट जाइये यही बेहतर होगा।

एक- दो दिन पहले ही इंदौर में भारी बारिश हुई थी। इंदौर- भोपाल हाइवे पर एक प्रायवेट कंपनी द्वारा सड़क के किनारे जेसीबी द्वारा खुदाई कर विकास का काम चल रहा है। इससे मुख्य सड़क पर दूर-दूर तक काली मिट्टी और कीचड़ से फिसलन की स्थिति उत्पन्न हो गई है। फोर व्हीलर तो फिर भी ठीक लेकिन टू व्हीलर वाहनों के लिये फिसलने का खतरा है।



ऐसे में हमारे एक सहयोगी रात 8 बजे इंदौर से भोपाल के लिये चार्टर्ड बस में बैठे लेकिन वैकल्पिक रास्तों से इंदौर से निकलकर रुक-रुककर यह बस रात को ढाई तीन बजे भोपाल पहुंची। इससे अंदाजा लगाया जा सकता है कि प्रदेश की राजधानी से व्यावसायिक शहर को जोड़ने वाली रोड और यातायात की बीते कुछ घंटों में क्या हालत रह रही होगी। शनिवार की सुबह उन्हीने अपना आपबीती सुनाई। यह सिर्फ एक उदाहरण भर है। बड़ी संख्या में लोग परिवार समेत, मरीज उपचार के लिये तथा गंभीर हालत के मरीज एम्बुलेंस से इस रोड पर आते-जाते हैं जिन्होंने इस दुरावस्था को झेला होगा।

जब यह सब चल रहा था तब जिम्मेदार प्रशासन और उसके आ ऑफिसर इस अचानक उत्पन्न आफत से निपटने को मीटिंग में मशगूल थे। होना यह चाहिये था कि संबंधित जिम्मेदार मौके पर जाकर ट्रॉफिक के सुचारु संचालन में अधीनस्थ अमले की मदद करते। तभी बेकसूर लोगों, मरीजों (संख्या कितनी भी हो) की जान बचाई जा सकती थी। इस स्थिति में सुधार हो भी गया हो तब भी यह अक्षम्य लापरवाही कही जायेगी।

‘यशराज’की ‘वॉर-2’ 14अगस्तकोरिलीज

‘वॉर-2’ की रिलीज के 50 दिन पहले फिल्म का एक नया पोस्टर जारी किया गया। वाईआरएफ (यशराज फिल्मस) की ब्लॉकबस्टर स्पाई थ्रिलर्स की प्रतीक्षित एक्शन फिल्म ‘वॉर-2’ भारत में घरेलू रिलीज के साथ प्रमुख अंतरराष्ट्रीय बाजारों उत्तरी अमेरिका, मध्य पूर्व, यूके और यूरोप, ऑस्ट्रेलिया, अफ्रीका और दक्षिण पूर्व एशिया में आईमैक्स थिएटरों में दिखाई देगी। यह दुनियाभर के प्रशंसकों के लिए नेक्स्ट लेवल अनुभव प्रदान होगा।

देश के प्रमुख फिल्म स्टूडियो और देश की सबसे बड़ी सिनेमा फ्रेंचाइजी का घर ‘यशराज फिल्मस’ (वाईआरएफ) ने अपनी अगली प्रमुख फिल्म ‘वॉर-2’ की वैश्विक आईमैक्स रिलीज की घोषणा की। हाई-ऑक्टेन जासूसी थ्रिलर 14 अगस्त को देश में अपनी घरेलू रिलीज के साथ प्रमुख अंतरराष्ट्रीय बाजारों उत्तरी अमेरिका, मध्य पूर्व, यूके और यूरोप, ऑस्ट्रेलिया, अफ्रीका और दक्षिण पूर्व एशिया में आईमैक्स थिएटरों में दिखाई देगी। यह दुनियाभर के प्रशंसकों के लिए नेक्स्ट लेवल अनुभव प्रदान होगा।

‘वॉर-2’ वाईआरएफ स्पाई थ्रिलर्स में नवीनतम धमाकेदार अध्याय है। भारत की सबसे बड़ी और सबसे सफल फिल्म फ्रेंचाइजी पठान, टाइगर-3 और ‘वॉर’ के बाद यह प्रस्तुत है। 2023 की ब्लॉकबस्टर ‘पठान’ पहले से ही भारतीय बॉक्स ऑफिस के इतिहास में सबसे ज्यादा कमाई करने वाली आईमैक्स रिलीज में से एक है, जो फ्रेंचाइजी की दुनियाभर में अपनी लोकप्रियता को रेखांकित करती है। ‘वॉर-2’ के 50 दिन पूरे होने पर वाईआरएफ ने आईमैक्स घोषणा के साथ र्र्क्षक रोशन, एनटीआर और कियारा आडवाणी के नए पोस्टर जारी किए।

यशराज फिल्मस के उपाध्यक्ष (अंतरराष्ट्रीय वितरण) नेल्सन डिसूजा ने कहा कि यशराज फिल्मस के जरिए हम भारतीय सिनेमा की सीमाओं को वैश्विक मंच पर आगे बढ़ाने के लिए प्रतिबद्ध हैं। उन्होंने आगे कहा कि ‘वॉर-2’ वाईआरएफ स्पाई थ्रिलर्स में एक ऐतिहासिक क्षण है। हम इसे दर्शकों के लिए सबसे अधिक प्रभावी फॉर्मेट में पेश करने के लिए आईमैक्स के साथ साझेदारी करके रोमांचित हैं। ‘वॉर-2’ में भारतीय सिनेमा के इतिहास के दो सबसे बड़े सुपर स्टार, र्र्क्षक रोशन और एनटीआर सबसे



शानदार आमने-सामने हैं। इन्हें वास्तव में हर मायने में एक फुल मनोरंजन कहा जा सकता है। आईमैक्स अंतरराष्ट्रीय स्तर पर दर्शकों को इस भरपूर रोमांच पेश करेगा।



आईमैक्स में अंतर्राष्ट्रीय विकास और वितरण के उपाध्यक्ष क्रिस्टोफर टिलमैन ने कहा कि हम आदित्य चोपड़ा और यशराज फिल्मस के साथ मिलकर साल की सबसे बड़ी भारतीय फिल्म ‘वॉर-2’ को दुनियाभर के आईमैक्स स्थानों पर लाने के लिए रोमांचित हैं। इससे इस

शानदार फ्रेंचाइजी और एक्शन फिल्म निर्माण में मास्टर क्लास की वैश्विक अपील मजबूत होगी। निर्देशक अयान मुखर्जी एक रोमांचकारी मनोरंजन तैयार कर रहे हैं और र्र्क्षक रोशन और जूनियर एनटीआर ‘वॉर-2’ में शानदार प्रदर्शन करेंगे। इससे अविस्मरणीय एक्शन सिनेमा का निर्माण होगा जो केवल आईमैक्स द्वारा प्रदान किए जाने वाले अतुलनीय अनुभव के लिए तैयार किया गया है।

फिल्म निर्माता अयान मुखर्जी द्वारा निर्देशित ‘वॉर-2’ में जब्बदस्त एक्शन सीक्वेंस और अत्याधुनिक दृश्य हैं। वॉर 2 को आईमैक्स प्रेजेंटेशन को ध्यान में रखते हुए फिल्माया गया था, जिसमें अधिकतम प्रभाव के लिए प्रारूप की अल्ट्रा-बड़ी स्क्रीन और सिनेचर साउंड का उपयोग किया गया। ‘वॉर-2’ की आईमैक्स रिलीज के लिए एक विशेष टीजर पहले ही दुनियाभर के सिनेमाघरों में चलना शुरू हो चुका है, जिससे प्रशंसकों को इस बात की झलक मिलती है कि वे क्या उम्मीद कर सकते हैं। फिल्म का पूरा अनुभव 14 अगस्त को सामने आएगा।

आयुष्मान को ‘ऑस्कर’ में शामिल होने का निमंत्रण !

हिंदी कलाकार आयुष्मान खुराना, जिन्होंने भारत में अपने अभिनय और नए जमाने के सिनेमा के माध्यम से अपने लिए एक

अलग पहचान बनाई, उन्हें इस साल ‘द एकेडमी ऑफ मोशन पिक्चर आर्ट्स एंड साइंसेज’ (ऑस्कर) में शामिल होने के लिए आमंत्रित किया गया है! अकादमी के सीईओ बिल क्रैमर और अकादमी की अध्यक्ष जेनेट यांग ने कहा कि हम कलाकारों, प्रौद्योगिकीविदों और पेशेवरों के इस प्रतिष्ठित वर्ग को अकादमी में शामिल होने के लिए आमंत्रित करते हुए रोमांचित हैं।

फिल्म निर्माण और बड़े फिल्म उद्योग के प्रति अपनी प्रतिबद्धता के माध्यम से, इन असाधारण प्रतिभाशाली व्यक्तियों ने हमारे

वैश्विक फिल्म निर्माण समुदाय में अमिट योगदान दिया है। मोशन पिक्चर आर्ट्स एंड साइंसेज अकादमी ने मोशन पिक्चर्स और



सिनेमा में उनके योगदान के लिए दुनिया भर के प्रतिष्ठित कलाकारों को आमंत्रित किया है। आयुष्मान गिलियन एंडरसन, एरियाना ग्रान्डे, कमल हासन, मिकी मैडिसन, जैरेमी स्ट्रॉन,

कीरन कल्किन जैसे पावर हाउस अभिनेताओं और कलाकारों की सूची में शामिल हो गए हैं।

आयुष्मान को हमेशा से ही उनकी बेहतरीन अदाकारी के लिए दुनियाभर में सराहा जाता रहा है। सिनेमा ऐसा माध्यम जिसका इस्तेमाल उन्होंने लगातार राष्ट्र निर्माण में योगदान देने के लिए किया है। उन्हें ‘टाइम’ मैगजीन द्वारा दो बार सम्मानित किया जा चुका है। प्रतिष्ठित टाइम 100 इम्पैक्ट अवार्ड 2023 और प्रतिष्ठित टाइम 100 सूची के लिए

जिसमें उन्हें दुनिया के 100 सबसे प्रभावशाली लोगों में चुना गया था! आयुष्मान थ्रिसेफ इंडिया के राजदूत भी हैं, जो बाल अधिकारों के संरक्षण के लिए अथक प्रयास करते हैं।

विविध

रियल बॉक्स

फिल्मी परिवारों में ‘रोशन’ की अहमियत

हेमंत पाल

लेखक ‘सुबह सवेरे’ इंदौर के स्थानीय संपादक हैं।



फिल्म इंडस्ट्री में वैसे तो सिर्फ कलाकारों का अभिनय ही चलता है। लेकिन, इंडस्ट्री में फिल्मी खानदानों की भी अलग ही चमक-धमक है। इनकी जड़ें फिल्मी दुनिया में गहराई तक हैं। राज कपूर परिवार की कई पीढ़ियां फिल्म की कई विधाओं से जुड़ी रही, आज भी रणवीर उस परिवार के प्रतिनिधि हैं। कपूर परिवार का इतिहास तो पृथ्वीराज कपूर के समय से शुरू होता है। ऐसा ही ‘सागर परिवार’ है, जिसका पौधा रामानंद सागर ने रोपा था और आज भी ये पल्लवित है। इनके अलावा सलमान खान का परिवार भी है, जिसे उनके पिता सलीम खान की स्क्रिप्ट राइटिंग ने आकार दिया। इसके अलावा धर्मेन्द्र और अमिताभ बच्चन के परिवारों का भी जलवा है। लेकिन, इनके बीच जिस परिवार का कभी जिन्न नहीं होता, वो है ‘रोशन परिवार’। संगीतकार रोशन लाल नागरथ के दो बेटों एक्टर-निर्देशक राकेश रोशन और संगीतकार राजेश रोशन के अलावा एक्शन के सरताज र्र्क्षक रोशन को कौन नहीं जानता।

संगीतकार रोशन ने अपने समय काल में कई कालजयी गीतों की रचना की। उनके कई गीत आज भी गुनगुनाए जाते हैं। उनकी संगीत विधा को उनके एक बेटे राजेश रोशन ने आगे बढ़ाया और आज भी उसे जिंदा रखे हैं। ‘रोशन परिवार’ का एक बेटा राकेश रोशन एक्टिंग तरफ मुड़ गया। लेकिन, वे बहुत ज्यादा सफल नहीं हुए। इसके बाद वे निर्देशन में आए और अपना अलग मुकाम बनाया। अपने बेटे र्र्क्षक रोशन की फिल्मों की सफलता में राकेश रोशन का बहुत बड़ा हाथ है। इस ‘रोशन परिवार’ को आज संगीत के अलावा निर्देशन और एक्शन हीरो के लिए पहचान मिली है। इस परिवार की दूसरी और तीसरी पीढ़ी ने अपने अच्छे काम और समय की धारा के साथ भी अपनी राह बनाई। ‘रोशन परिवार’ की कहानी बस इतनी सी है। इस परिवार की तीन पीढ़ियों ने मनोरंजन की दुनिया को रोशन किया, लेकिन उन्हें अंधकार से भी रूबरू होना पड़ा। इस परिवार की सबसे बड़ी ताकत इनके पारस्परिक संबंध हैं। आज भी परिवार अलग रहते हुए भी एकजुट है। कहते हैं कि र्र्क्षक रोशन हीरो बनने तक अपने चाचा राजेश रोशन के साथ सोते थे। आज भी उनकी अपने पिता से ज्यादा अपने चाचा से पटती है। एक दूसरे का साथ निभाना और एक दूसरे के लिए खड़े रहने की यह प्रवृति ही रोशन को अलग रखती है।

दस्तूर है कि रोशनी को कभी छिपाकर नहीं रखा जा सकता है, यही वजह है कि आज ‘रोशन परिवार’ का नाम सिनेमा की दुनिया में शिद्दत के साथ चमचमा रहा है। सिने जगत में पिछले 6 दशक से छाया ये परिवार अपनी बहुमुखी प्रतिभा से बहुत कुछ कहता है। माना जाता रहा है, कि इस परिवार का सरनेम ‘रोशन’ होगा जिसके उत्तराधिकारी राकेश रोशन, राजेश रोशन और र्र्क्षक रोशन हैं। लेकिन, सच्चाई यह है कि इस परिवार का सरनेम नागरथ है, जो उनके पिता रोशनलाल नागरथ की वजह से ‘रोशन’ पर आकर रुक गया। रोशन परिवार कश्मीरी ब्राह्मण परिवार की पौध है, जो अपने गीत-संगीत में कश्मीरी बयार की तरह ताजगी ही नहीं बल्कि केसर सी महक भी लाते हैं। यही महक इस पीढ़ी के पुरोधा रोशन की संगीत रचना ‘रहें ना रहें हम महका करेंगे बान के कली बान के सबा बागे वफा में’ की याद ताजा कर देती है।

रोशन परिवार के बारे में आज के दर्शक इतना ही जानते हैं कि 25 साल पहले अभिनेता र्र्क्षक रोशन ने फिल्म ‘कहो ना प्यार से’ अभिनय में कदम रखा था। फिल्म की सफलता ने उन्हें रातों रात स्टार बना दिया। फिल्म के निर्देशक र्र्क्षक के पापा राकेश रोशन थे। राकेश ने भी फिल्म इंडस्ट्री में अपनी पारी अभिनय से आरंभ की। लेकिन, उनकी प्रतिभा को वह सम्मान नहीं मिला। उन्होंने निर्देशन में हाथ आजमाया और शोहरत हासिल की। उनके भाई राजेश रोशन ने संगीत की राह पकड़ी। दोनों भाइयों के इंडस्ट्री में आने का आधार बने उनके पिता संगीतकार रोशन। वही रोशन जिन्होंने हिंदी सिनेमा को बड़े अरमानों से रखा है, सारी सारी रात तेरी याद सताए, रहते थे कभी जिनके दिल में, रहें न रहें हम न महका करेंगे, मन रे तू काहे, जो वादा किया वो निभाना पड़ेगा, तुम अगर मुझको न चाहो तो कोई बात नहीं और ‘जिंदगी भर नहीं भूलेगी वो बरसात की रात’ जैसे कई यादगार गानों को संगीतबद्ध किया।

यह बात कम लोग जानते हैं, कि रोशन परिवार के सभी सदस्यों को संगीत में मगरथ है। राजेश रोशन तो घोषित रूप से संगीतकार

फिल्म इंडस्ट्री में संगीतकार रोशन के योगदान को भुलाया नहीं जा सकता। उनके संगीत में उनके स्वभाव की मधुरता भी झलकती है। उनका करियर बहुत बड़ा नहीं हो पाया। 70 के दशक की शुरुआत में ही उन्होंने दुनिया को अलविदा कह दिया। लेकिन, इसके बाद भी जितना काम उन्होंने किया उसमें ही संगीत श्रोताओं के लिए बेशुमार नगमों की सीगात दी। रफी की आवाज में चित्रलेखा का गीत ‘मन रे तू काहे न धीर धरे’ जिसे उससे रोशन के पूरे संगीत का आकलन किया जा सकता है। इसी तरह मुकेश के साथ ‘ओहो रे ताल मिले नदी के जल में’ गाने की सादगी और स्वाभाविकता तथा लता के साथ ‘रहें न रहें हम’ की शाश्वत सत्यता उनके संगीत के वह बैरोमीटर है, जो उनके कार्य का आकलन करते हैं। कव्वालियों के तो वे शहशह थे। ‘बरसात की रात’ में उनका कमाल अविस्मरणीय है। ‘दिल जो न कह सका’ और ‘ताज महल’ के ‘जो वादा किया वो निभाना पड़ेगा’ के साथ तो उनका संगीत चरम पर पहुंचा था। लेकिन, उनके सिद्धांतों ने उनके पैरों में जंजीर बांध रखी, जो आज की दुनिया में सबसे बड़ी बाधा बनी।

अपने पिता की विरासत को फिल्म



हैं, लेकिन गीत संगीत पर राकेश रोशन और र्र्क्षक रोशन का हाथ भी कहीं से तंग नहीं है। यह गुण उन्हें न केवल संगीतकार रोशन से विरासत में मिला, बल्कि उनकी मां इरा रोशन भी संगीत की जानकार थी। उन्होंने रोशन के अधूरे काम को पूरा किया और ‘अनोखी रात’ के मशहूर गीत ‘महलों का राजा मिला रानी बेटी राज करेगी’ जैसा कर्णप्रिय गीत भी कम्पोज किया। बाद में रोशन बंधुओं ने अपनी मां के भजनों का एक एल्बम भी जारी किया था। पिछले करीब 6 दशक में रोशन परिवार ‘रहे न रहे हम महका करें’ गाने की तरह संगीत की दुनिया में महक रहे हैं। उनके नाम को बाद में परिवार ने सरनेम की तरह अपना लिया। यह नई बात है, क्योंकि अभी तक यही प्रचारित किया जाता रहा कि ‘बच्चन परिवार’ पहला परिवार है, जिसने अपने सरनेम श्रीवास्तव को जातिसूचक मानकर ‘बच्चन’ तख्तखलुस को अपना सरनेम बना लिया।

कहते हैं कि वंश परिवार की बेल ज्यादा ऊपर तक नहीं फैलती। कुछ बनने के लिए बहुत कुछ खोना और खपना भी पड़ता है। रोशन परिवार ने खुद को खपाकर अपने आप को बनाया। रोशन के जीवित रहने तक तो उनके बेटों को कोई जानता नहीं था। लेकिन, उनकी असमय मौत ने बड़े बेटे को लड़कपन से सीधे जिम्मेदार इंसान बना दिया था। छोटे बेटे को उन संगीतकारों का सहायक बनकर अपना करियर शुरू करना पड़ा, जो कभी रोशन के आगे सिर झुकाया करते थे। इस पर कोई यदि सोचे कि र्र्क्षक रोशन को तो सब कुछ प्लेट में रखकर मिला होगा, तो यह भी गलत है। उन्होंने सबसे ज्यादा संघर्ष कर अपनी शारीरिक कमजोरियों पर नियंत्रण पाने के बाद ही फिल्मी अखाड़े में कूदने का काम किया।

- hemantpal60@gmail.com/ 9755499919



हिंदी सिनेमा के लिए यह वर्ष खास महत्व का है। इस वर्ष ही संगीतकार मनमोहन, फिल्मकार गुरुदत्त और राज कपूर की जन्म शताब्दी मनाई जा रही है। इसी साल ही हिन्दी सिनेमा की कल्ट मूवी शोले के प्रदर्शन को 50 साल पूरे हो रहे हैं। जब ‘शोले’ रिलीज



हुई, उसी साल देश में आपातकाल लगा था, जिसके चलते ‘शोले’ के निर्माता को फिल्म का अंत बदलना पड़ा था। क्योंकि सरकार नहीं चाहती थी कि कानून को लावार बताया जाए और पीडित खुद अपना बदला लेने की ज़रूरत कर सकें। लेकिन, अब ‘शोले’ को उसके ओरिजनल वलाइमैक्स के साथ फिर रिलीज किया जा रहा है।

शोले’ ऐसी फिल्म है, जिसे तब से लेकर आजतक हर वर्ग के दर्शक ने सराहा है। फिल्म को फिल्म हेरिटेज फाउंडेशन के सहयोग से नया अवतार मिला है। इसे इटली के विशाल प्लाजा पियाजा मैगिओर सिनेमाघर में प्रदर्शित किया गया। जिस तरह इसे प्रतिस्थापित मिला, उससे यह उम्मीद जागी है कि अनकट दृश्यों और मूल अंत के साथ ‘शोले’ भारतीय दर्शकों को भी देखने को मिलेगी। पचास साल पहले जब ‘शोले’ प्रदर्शित हुई थी, तब फिल्म के मूल अंत में पूर्व पुलिस अधिकारी ठाकुर बलदेव सिंह गम्बर सिंह को अपने स्पाइक वाले जूतों से मारकर अपना बदला लेते हुए दिखाया गया था। तब सेंसर बोर्ड इस अंत से खुश नहीं था। वह चाहता था कि फिल्म का अंत बदला जाए। बोर्ड के सदस्यों की राय थी कि फिल्म में बहुत अधिक हिंसा है। इसलिए निर्देशक रमेश सिप्पी ने अंत को फिर से शूट किया, जिसमें ठाकुर द्वारा पीटे जाने के बाद गम्बर को पुलिस गिरफ्तार कर लेती है।

इसे पुराने अंत के साथ फिर से प्रदर्शित करना आसान नहीं था। क्योंकि, इन पचास सालों में ‘शोले’ की निगेटिव पूरी तरह से खराब हो चुकी थी। इसकी रिले आपस में चिपक गई थी। जिसे नया रूप देने के लिए फिल्म हेरिटेज फाउंडेशन आगे आई और रमेश सिप्पी ने इसके लिए वित्तीय सहायता की। तीन साल की अथक मेहनत के बाद इसे फॉर-के तकनीक और डॉल्बी साउंड सिस्टम के साथ नए अवतार में तैयार किया गया। जब शुक्रवार को विश्व प्रीमियर वार्षिक इल सिनेमा रिट्रोवाटो फेस्टिवल के दौरान इटली के बोलेगना में एक विशाल प्लाजा पियाजा मैगिओर में एक बड़े ओपन एयर थियेटर वाली स्क्रीन पर ‘शोले’ को उसके मूल

अंत के साथ दिखाया गया तो इसे भरपूर तरीफ मिली।



दृश्य जय की मृत्यु वाला था, जो आज भी उनके मस्तिष्क पटल पर अंकित है। जब फिल्म के नए अवतार की खबर अमिताभ बच्चन तक पहुंची, तो उन्होंने कहा कि जिंदगी में कुछ चीजें हमेशा के लिए आपके मस्तिष्क में अंकित हो जाती हैं। ‘शोले’ ऐसी ही फिल्म है। उनके लिए फिल्म की शूटिंग एक अविस्मरणीय अनुभव था। लेकिन, उस समय उन्हें यह नहीं पता था कि ‘शोले’ भारतीय सिनेमा के लिए मील का


पत्थर साबित होगी। वह आज भी यही उम्मीद करते हैं कि 50 साल बाद भी यह नई पीढ़ी के दर्शकों की कल्पना पर खरी उतरती।

सलीम-जावेद की जोड़ी की लिखी यह फिल्म 204 मिनट लंबी है। इसमें सितारों की लम्बी चौड़ी फौज है, जिनमें संजीव कुमार,



हेमा मालिनी, जया भादुड़ी अमजद खान, हेलेन, सचिन, एके हंगल, विजू खोटे, मैक मोहन, सहित कई कलाकार शामिल हैं। फिल्म के लिए हैदराबाद के नजदीक पूरा एक गांव रामगढ़ बसाया गया था जो आज भी अस्तित्व में है। फिल्म का संगीत आरडी बर्मन ने तैयार

किया था और इसे 70 एमएम और स्टिरियोफोनिक साउंड में फिल्माया गया था। जहां तक शोले के रेस्टोरेशन का सवाल है, तीन साल पहले ‘शोले’ का निर्माण करने वाली सिप्पी फिल्मस के शहजाद सिप्पी ने इसके रेस्टोरेशन के लिए फिल्म हेरिटेज फाउंडेशन से संपर्क किया था। वह मुंबई के एक गोदाम में खड़े गए फिल्म के कुछ अंशों के बचाने यह काम करवाना चाहते थे। सबसे बड़ी परेशानी यह थी कि फिल्म के डिब्बों से लेबल गायब थे। लेकिन, सामग्री की जांच करने पर, फिल्म हेरिटेज फाउंडेशन को पता चला कि उनमें मूल



35 मिमी कैमरा और साउंड निगेटिव थे। शहजाद ने फिल्म हेरिटेज फाउंडेशन को ब्रिटेन के एक स्टोरेज में संरक्षित फिल्म के कुछ एडिशनल फुटेज के बारे में भी जानकारी दी। ब्रिटिश फिल्म संस्थान की मदद से एफएचएफ को इन सामग्रियों तक पहुँच मिली। इसके बाद

लंदन और मुंबई दोनों जगहों से रीलें को रिस्टोर करने के लिए बोलेगना में एक विशेष फिल्म रेस्टोरेशन लैब एल इमेजिन रिट्रोवाटा में ले जाया गया। जहां तीन साल के अथक परिश्रम के बाद इसके रेस्टोरेशन का काम पूरा हुआ। इसमें भी बहुत परेशानियां सामने आईं। क्योंकि, ओरिजनल कैमरा निगेटिव की हालत इतनी खराब थी, कि इसका रेस्टोरेशन एक बेहद मुश्किल काम था। सबसे बड़ी चुनौती 35 एमएम वाली प्रिंट को 70 एमएम वाइडस्क्रीन में बदलने की थी। लेकिन, इस काम को भी अत्यधिक परिश्रम के साथ सफलता से पूरा किया गया।

इस कवायद में फिल्म हेरिटेज फाउंडेशन के निर्देशक शिवेंद्र सिंह झरपुर ने बहुत रुचि दिखाते हुए समर्पण भावना से काम किया। उनका कहना है कि इस तथ्य के बावजूद कि वह मूल कैमरा निगेटिव का उपयोग नहीं कर सके और एक भी 70 मिमी प्रिंट भी नहीं बचा था। फिर भी उन्होंने यह सुनिश्चित करने में कोई कसर नहीं छोड़ी कि इस ऐतिहासिक फिल्म को न केवल खूबसूरती से रिस्टोर किया जाए। इसके लिए उन्होंने इसका ओरिजनल क्लाउडेक्स और कुछ काटे हुए दृश्यों को यथा स्थान रखकर इसकी रोकचला को पहले से ज्यादा बढ़ा दिया, ताकि नए दर्शकों के साथ साथ उस जमाने के दृशक भी इसका लुत्फ ले। सिप्पी फिल्मस इसे सिप्पी फिल्म के संस्थापक जीपी सिप्पी की दूरदृष्टि और विरासत को विनम्र श्रद्धांजलि मानते हैं। भावना भी है कि इतालवी प्रीमियर के बाद ‘शोले’ को इसकी 50वीं वर्षगांठ मनाने के लिए अंतर्राष्ट्रीय समारोहों और थिएटरों के साथ 15 अगस्त को भारत में भी प्रदर्शित किया जाएगा। यह प्रदर्शन भारतीय दर्शकों के सामने नए अवतार में आएगी।

